



గ్రూప్-1 నియామకాలకు బేక

పబ్లిక్ సర్వీస్ కమిషన్ ను ఆదేశించిన హైకోర్టు



02



రాజ్యాంగాధిపతినే నిర్దేశిస్తారా?

- రాష్ట్రపతిని సుప్రీం ఎలా ఆదేశిస్తుంది
గవర్నర్ తీర్పుపై ఉప రాష్ట్రపతి ఆగ్రహం

02



పిల్లలను నరికి తల్లి ఆత్మహత్య

జీడిమెట్లలో వివాద ఘటన కుటుంబ కలహాలతో మానసికంగా చితికిపోయిన ఓ తల్లి, తన ఇద్దరు చిన్నారులను వేట కొడవలితో నరికి, అనంతరం బల్లింగ్ పైనుంచి దూకి ఆత్మహత్యకు పాల్పడింది.

02



జపాన్ తో కీలక ఒప్పందం

తెలంగాణలో పెట్టుబడికి వ్యాపార దిగ్గజం మారుబెనీ కంపెనీ ఆసక్తి



అభివృద్ధికి ఊతమివ్వండి

మెట్రో విస్తరణకు 11,693 కోట్ల రుణమివ్వండి జైకా ప్రతినిధులతో సిఎం రేవంత్ భేటీ

- పూర్వచర్ సిటీలో వేయికొట్ల పెట్టుబడికి అంగీకారం
సీఎం రేవంత్ తో కంపెనీ ప్రతినిధుల భేటీ

రేవంత్ రెడ్డి బృందం జపాన్ పర్యటనలో తొలి రోజునే కీలకమైన పెట్టుబడుల ఒప్పందం కుదిరింది. జపాన్ కు చెందిన వ్యాపార దిగ్గజం మారుబెనీ కంపెనీ తెలంగాణలో పెట్టుబడులకు ముందుకొచ్చింది. హైదరాబాద్ పూర్వచర్ సిటీలో నెక్స్ట్ జనరేషన్ ఇండస్ట్రీయల్ పార్క్ ఏర్పాటు చేసేందుకు మారుబెనీ కంపెనీ సంసిద్ధత తెలిపింది. టోక్యోలో ఆ కంపెనీ ప్రతినిధులు ముఖ్యమంత్రి రేవంత్ రెడ్డిని కలుసుకున్నారు. ఇండస్ట్రీయల్ పార్క్ ఏర్పాటుకు సంబంధించిన ప్రతిపాదనలు, పెట్టుబడులపై చర్చించారు. దాదాపు రూ. 1,000 కోట్ల ప్రారంభ పెట్టుబడితో మారుబెనీ కంపెనీ ఈ ప్రాజెక్టును చేపట్టనుంది.

ప్రజానావ, హైదరాబాద్ : దశల వారీగా పూర్వచర్ సిటీలో 600 ఎకరాల్లో ప్రపంచ స్థాయి, నెక్స్ట్ జనరేషన్ ఇండస్ట్రీయల్ పార్క్ ను అభివృద్ధి చేసేందుకు ప్రతిపాదనలు తయారు చేసుకుంది. అందుకు సంబంధించిన లెటర్ ఆఫ్ ఇంటెంట్ పై ముఖ్యమంత్రి సమక్షంలో ప్రభుత్వ అధికారులు, కంపెనీ ప్రతినిధులు సంతకాలు చేశారు. జపాన్ కంపెనీలతో పాటు ఇతర మట్టి నేషనల్ కంపెనీలు హైదరాబాద్ లో తమ తయారీ

మిగతా 2 లో

రెండోరోజూ వక్స్ చట్టంపై విచారణ

- చట్టసవరణకు ముందు అనేక చర్చలు
పూర్తి వివరాలు అందించేందుకు వారం సమయం కోరిన ప్రభుత్వం



న్యూఢిల్లీ: పార్లమెంట్ ఆమోదం పొందిన వక్స్ సవరణ చట్టాన్ని వ్యతిరేకిస్తూ.. దాఖలైన పిటిషన్లపై సుప్రీంకోర్టు గురువారం విచారణ చేపట్టింది. అందులో భాగంగా సుప్రీంకోర్టులో వాదనలు ప్రారంభమైనాయి. అయితే వక్స్ చట్టంలోని కొన్ని అంశాలపై స్టే ఇస్తూ మధ్యంతర ఉత్తర్వులు ఇస్తామని బుధవారం సిజిబి ధర్మాసనం స్పష్టం చేసిన సంగతి తెలిసిందే. ఈ నేపథ్యంలో కేంద్రం ప్రభుత్వం తరపున ఎన్ జి తుఫార్ మెహతా వాదిస్తున్నారు. ఆ క్రమంలో కొన్ని సెక్షన్లను మాత్రమే చదివి నిర్ణయం తీసుకోవద్దని ఆయన ధర్మాసనాన్ని కోరారు.

మిగతా 2 లో

వక్స్ చట్టంలో తప్పలుంటే చెప్పండి

- వెంటనే రాజీనామా చేస్తానన్న జగదాంబికా పాల్



02

ఈడీ కార్యాలయం ఎదుట కాంగ్రెస్ ధర్నా

- సోనియా, రాహుల్ పై చార్జీషీట్ పై ఆగ్రహం
రాహుల్ ఇమేజీను తట్టుకోలేక కుట్రలు
మాడి తీరుపై టీపీసీసీ చీఫ్ ఫైర్
కేసులతో కాంగ్రెస్ నేతలను ఇరికించే యత్నం: మీనాక్షి నటరాజన్
కక్ష సాధింపు చర్యలు: పాన్థం

ప్రజానావ, ఖైరతాబాద్ : నేషనల్ హెరాల్డ్ కేసులో విఠసీసీ అగ్రనేతలు సోనియాగాంధీ, రాహుల్ గాంధీ పేర్లను ఛార్జీషీట్ లో చేర్చడాన్ని నిరసిస్తూ కాంగ్రెస్ నేతలు, కార్యకర్తలు హైదరాబాద్ లో ధర్నా చేపట్టారు. విఠసీసీ పిలుపు మేరకు బహిరంగంగా ఈడీ కార్యాలయం వద్ద ఆందోళనకు దిగారు. టీపీసీసీ అధ్యక్షుడు మహేష్ గౌడ్ నేతృత్వంలో నిర్వహించిన ఈ నిరసన కార్యక్రమంలో రాష్ట్ర కాంగ్రెస్ వ్యవహారాల ఇన్ ఛార్జ్ మీనాక్షి నటరాజన్, డిప్యూటీ సీఎం భట్టి విక్రమార్కు టీపీసీసీ ప్రధాన కార్యదర్శి, కార్పొరేటర్ పీ. విజయా రెడ్డి పాటు పలువురు మంత్రులు, ఎంపీలు,

మిగతా 3 లో



ఈ ప్రభుత్వాన్ని కూల్చాల్సిన ఖర్చు మాకు లేదు

- ప్రజలే కూల్చడానికి సిద్ధంగా ఉన్నారు
సుప్రీం తీర్పుతో సర్కార్ కళ్లు తెరవాలి
మీడియా సమావేశంలో జిఆర్ఎస్ నేత కేటీఆర్

03

భూ భారతితో ప్రతి రైతుకు భద్రత

గతంలో ధరణిలో అనేక మోసాలు లోపాలు సరిదిద్ద పారదర్శక చట్టం తెచ్చాం భూ భారతి సదస్సులో మంత్రి పాంగులేటి

ధరణి చట్టం ద్వారా రైతులు ఎదుర్కొన్న ఇబ్బందులు భవిష్యత్తులో రాకుండా భూ భారతి చట్టం ద్వారా రాష్ట్రంలోని ప్రతి రైతులకు భద్రత కల్పిస్తుందని మంత్రి పాంగులేటి శ్రీనివాసరెడ్డి అన్నారు. భూములున్న రైతులకు రాష్ట్ర ప్రభుత్వం అందగా ఉంటుందన్నారు. ధరణిలో తమ భూమి నమోదు కాలేదని జిఆర్ఎస్ నేతలే చెబుతున్నారని అన్నారు.

02



తెలి: 1

ఈడీ కార్యాలయం ఎదుట కాంగ్రెస్ ధర్నా

మొదటి పేజీ తరువాయి

ఎమ్మెల్యేలు, ఎమ్మెల్సీలు పాల్గొన్నారు. కేంద్ర ప్రభుత్వం, ఈడీ వైఖరికి వ్యతిరేకంగా నినాదాలు చేశారు. దేశ వ్యాప్తంగా బీజేపీ ఫాసిస్టు పాలన చేస్తోందని టీపీసీసీ అధ్యక్షులు మహేష్ కుమార్ గౌడ్ ఈ సందర్భంగా ఆరోపించారు. రాహుల్ గాంధీకి పెరుగుతున్న ఇమేజ్ ఓర్వలేక మోదీ సర్కార్ అక్రమ కేసుల కుట్రలకు తెరలేపిందని విమర్శించారు. తెలంగాణ ప్రజలకు నిజాలు తెలియాలని ధర్నా చేస్తున్నామని అన్నారు. హైదరాబాద్‌లోని ఈడీ ఆఫీసు ఎదుట కాంగ్రెస్ ఆధ్వర్యంలో ధర్నా చేశామని అన్నారు. ఈ ధర్నాలో మహేష్ కుమార్ గౌడ్ పాల్గొని మీడియాతో మాట్లాడారు. కాంగ్రెస్ పేపర్ అయిన నేషనల్ హెరాల్డ్ పేపరుకి రూ.90 కోట్లు రుణం ఇస్తే మనీలాండరింగ్ జరిగినట్లు ఎలా అవుతుందని ప్రశ్నించారు. రాజకీయ కక్ష సాధింపు చర్యల్లో భాగంగానే సోనియా గాంధీ, రాహుల్ గాంధీపై అక్రమ కేసులు పెట్టారని ఆరోపించారు. మనీలాండరింగ్ కేసు కక్ష్య సాధింపు చర్యలేనని చెప్పారు. నేషనల్ హెరాల్డ్ పత్రికకు సంబంధించి ఎలాంటి లావాదేవీలు జరగలేదని స్పష్టం చేశారు. మోదీ హవా తగ్గుతున్న క్రమంలో రాహుల్ గాంధీ ఇమేజ్‌ను బద్దాం చేసేందుకు అక్రమ కేసులు పెట్టారని ఆరోపించారు. గాంధీ కుటుంబం ఏనాడూ కేసులకు భయపడింది లేదని అన్నారు. స్వాతంత్ర్య ఉద్యమంలో పాల్గొన్నవారు బీజేపీ పార్టీలో ఒక్కరూ లేరని చెప్పారు. మోదీకి కనువిప్పు కలిగేలా దేశ వ్యాప్తంగా కాంగ్రెస్ పార్టీ శ్రేణులు ధర్నా చేస్తున్నారని తెలిపారు. రాహుల్ గాంధీ ఒక ఫైటర్ అని అభివర్ణించారు. దేశ ప్రజా గొంతుక రాహుల్ గాంధీ అని కొనియాడారు. రాహుల్ సంకల్పం ముందు ఈ కుట్రలు, అక్రమ కేసులు బలాదురే అని చెప్పారు. కుల గణనతో రాహుల్ గాంధీ మోదీకి రాజకీయ మరణ శాసనం రాశారని



ఆరోపించారు. బీహార్ ఎన్నికల్లో ఓటమి భయంతోనే రాహుల్ గాంధీ , సోనియా గాంధీపై అక్రమ కేసులు పెట్టారని ఆరోపించారు. ఎన్నికలు రాగానే ప్రతి పక్షాలపై ప్రభుత్వ దర్వాప్తు సంస్థలను వాడడం మోదీ - అమిత్ షాకి అలవాటుగా మారిందని విమర్శలు చేశారు. గుజరాత్‌లో ఏబీసీసీ సమావేశాలతో బీజేపీ నేతల్లో వణుకు మొదలైందని అన్నారు. దేశం కోసం గాంధీ కుటుంబం చేసిన త్యాగాలు అసమనమైనవని మహేష్ కుమార్ గౌడ్ పేర్కొన్నారు. ఇదిలావుంటే సంగారెడ్డి పోస్టాఫీస్ వద్ద టీపీసీసీ వర్కింగ్ ప్రెసిడెంట్ జగ్గారెడ్డి తదితరులు ధర్నా చేశారు. నేషనల్ హెరాల్డ్ కేసులో సోనియా, రాహుల్ గాంధీ పేర్లను ఈడీ ఛార్జ్ షీటులో చేర్చడాన్ని వ్యతిరేకిస్తూ ఆందోళన చేపట్టారు. ఈ ధర్నాలో సంగారెడ్డి నియోజకవర్గ కాంగ్రెస్ పార్టీ కార్యకర్తలు

భాగీగా పాల్గొన్నారు. ఈ సందర్భంగా జగ్గారెడ్డి మీడియాతో మాట్లాడారు. రాహుల్ గాంధీని క్షమించే గుణం.. మోదీ, అమిత్ షాలది కుట్ర గుణమని ఆరోపించారు. బీజేపీని అధికారంలోకి తెచ్చిన అద్యానీని ప్రధాన మంత్రిని ఎందుకు చేయలేదని అదే సోనియా గాంధీ, రాహుల్ గాంధీ ... మన్మోహన్ సింగ్‌ను ప్రధాన మంత్రిని చేశారని గుర్తుచేశారు. సోనియా గాంధీ, రాహుల్ గాంధీలకు మోదీ, అమిత్ షాలకు నక్కు నాగలోకానికి ఉన్న తేడా ఉందని విమర్శించారు. స్వాతంత్ర్య సమరాన్ని ఉధృతం చేసేందుకు, ప్రజలను ఉద్యమానికి సమాయత్తం చేసేందుకు పుట్టిన పేపర్ నేషనల్ హెరాల్డ్ అని జగ్గారెడ్డి గుర్తుచేశారు. నేషనల్ హెరాల్డ్ పెట్టినప్పుడు మోదీ, అమిత్ షాలు పుట్టినలేదన్నారు. స్వాతంత్ర్య ఉద్యమంలో బీజేపీ నేతల పాత్ర లేదని జగ్గారెడ్డి పేర్కొన్నారు



కాంగ్రెస్ నేతలను చూసి బీజేపీ భయపడుతోంది

అందుకే కాంగ్రెస్ అగ్రనేతలపై కేసులు

2029లో బీజేపీకి నూకలు చెల్లినట్లే

డిప్యూటీ సీఎం మల్లు భట్టి విక్రమార్క

ప్రజానావ, హైదరాబాద్: కాంగ్రెస్ నేతలను చూసి బీజేపీ భయపడుతోందని.. అందుకే తప్పుడు కేసులు పెడుతున్నారని ఉపముఖ్యమంత్రి భట్టి విక్రమార్క అన్నారు. కాంగ్రెస్ అగ్ర నేతలు రాహుల్, సోనియా గాంధీలపై ఈడీ నమోదు చేసిన ఛార్జీషీట్ కు నిరసనగా హైదరాబాద్ లోని ఈడీ ఆఫీసు ముందు చేపట్టిన ధర్నాలో డిప్యూటీ సీఎం పాల్గొని మాట్లాడారు. సోనియా, రాహుల్ కేసులకు భయపడరని చెప్పారు. బ్రిటిష్ వారికే ఆ కుటుంబం భయపడలేదని.. మోదీకి రాహుల్ గాంధీ భయపడతారా..? అని అన్నారు. దేశం కోసం త్యాగం చేసిన వారి రక్తం రాహుల్ గాంధీలో పారుతుందన్నారు. కేసులు పెడతా.. జైల్లో పెడతా అంటే స్వాతంత్ర్య ఉద్యమంలో నెహ్రూ తల్లాగలేదని చెప్పారు. కుట్రలో భాగంగానే రాహుల్, సోనియా గాంధీలపై కేసు పెట్టారన్నారు. సంస్థను కాపాడేందుకు ప్రయత్నిస్తే కేసులు పెట్టి విచారణకు పిలుస్తారా అని ప్రశ్నించారు. కేంద్రం తీరును ప్రతి ఒక్కరూ ఎండగట్టాలన్నారు. తప్పుడు కేసులు పెట్టే వ్యవస్థ మారాలన్నారు. కార్పొరేట్ సంస్థలపై బీజేపీ ఆధారపడుతోందని భట్టి ఆరోపించారు. ప్రధాని నరేంద్ర మోదీకి రాహుల్ గాంధీని రాజకీయంగా ఎదుర్కొనే ధైర్యం లేకే కేంద్ర దర్వాప్తు సంస్థలతో తప్పుడు కేసులు పెట్టిస్తున్నారని ఎమ్మెల్యే అద్దంఇక దయాకర్ విమర్శించారు. బ్రిటిష్ వలస పాలకులకే వెనకడుగు వేయని కాంగ్రెస్ నాయకులు, మోదీకి భయపడతారని భావించడం బీజేపీ నేతల అహంకారానికి నిదర్శనమని పేర్కొన్నారు. తమ నేతలపై కుట్రలు పన్నుతున్న మోదీ, అమిత్ షాలపై ఆయన పెద్ద కేడీలు అంటూ తీవ్ర విమర్శలు చేశారు.నేషనల్ హెరాల్డ్ కేసులో కాంగ్రెస్ అగ్రనేతలు సోనియా గాంధీ, రాహుల్ గాంధీలను ఈడీ ఛార్జీషీట్‌లో చేర్చడాన్ని తీవ్రంగా ఖండిస్తూ టీ-పీసీసీ నేతృత్వంలో హైదరాబాద్‌లోని ఈడీ కార్యాలయం ఎదుట కాంగ్రెస్ కార్యకర్తలు పెద్దఎత్తున నిరసన ప్రదర్శన నిర్వహించారు. ఈ కార్యక్రమంలో మంత్రులు, ఎమ్మెల్యేలు, ఎమ్మెల్సీలు, మాజీ మంత్రులు, మాజీ ఎంపీలు, పార్టీ ముఖ్య నేతలు పాల్గొన్నారు. ఈ సందర్భంగా ఎమ్మెల్యే అద్దంఇక దయాకర్ మాట్లాడుతూ, దేశ స్వాతంత్ర్య ఉద్యమంలో పోరాడిన కుటుంబాన్ని ఈ రోజు కక్షపూరితంగా టార్గెట్ చేయడాన్ని అడ్డగొట్టాలని, ప్రజలు దీనిపై స్పందించాలని దయాకర్ పేర్కొన్నారు. రాహుల్ గాంధీ, సోనియా గాంధీలకు సొంత ఇల్లు లేకపోయినా, దేశాన్ని త్యాగాలు చేస్తూ సేవ చేస్తున్నారు. అలాంటి వారి పై కుట్రలు చేస్తే, దేశవ్యాప్తంగా కాంగ్రెస్ నాయకులు ఒక్కటవుతారని హెచ్చరించారు. 2029లో బీజేపీ ప్రభుత్వాన్ని కేంద్రంలో నుంచి గద్దె దింపి తిమ్మిక్కాట్లో రోజులు దగ్గరలోనే ఉన్నాయని స్పష్టం చేశారు. రాహుల్ గాంధీపై జరుగుతున్న కుట్ర దేశ ప్రధాన ప్రతిపక్ష నాయకుడిని రాజకీయంగా తొలగించాలన్న కుట్ర అని అభిప్రాయపడ్డారు. దేశంలో బీజేపీ విద్యేషాలను వ్యాపింపజేస్తుంటే, కాంగ్రెస్ నేత రాహుల్ గాంధీ ప్రేమను పండుతున్నాడని పేర్కొన్నారు. ప్రజాస్వామ్యాన్ని నిలబెట్టే భాద్యత కాంగ్రెస్ పార్టీదేనని, అక్రమాలపై ప్రశ్నించే వారిని ఈడీ, ఐటీ - దాడులతో బెదిరించడం ప్రయత్నిస్తున్న మోదీ ప్రభుత్వాన్ని ప్రజలే సరైన గుణపాఠం చెబుతారని దయాకర్ హెచ్చరించారు.

సచివాలయ ముట్టడికి పార్ట్ టైమ్ అధ్యాపకుల యత్నం



ప్రజానావ, హైదరాబాద్:సచివాలయం వద్ద ఉద్రేకత నెలకొన్నది. తమకు ఉద్యోగ భద్రత కల్పించాలని, జీవో 21న నవరించాలని డిమాండ్ చేస్తూ యూనివర్సిటీల పార్ట్‌టైం అధ్యాపకులు సెక్రటేరియట్‌ను ముట్టడించారు. ప్రభుత్వానికి వ్యతిరేకంగా పెద్దపెట్టున నినాదాలు చేశారు. సెక్రటేరియట్‌లోకి వెళ్లేందుకు ప్రయత్నించడంతో వారిని పోలీసులు అడ్డుకున్నారు. ఈ క్రమంలో పోలీసులకు, పార్ట్-టైం తెగ్గరిదక్ష మధ్య వాగ్వాదం, స్వల్ప తోపులాట జరిగింది. అనంతరం వారిని వాన్‌లో ఎక్కించి అక్కడి నుంచి తరలించారు. ఈ సందర్భంగా తమకు ఉద్యోగ భద్రత కల్పించాలని, నియామకాల్లో వెంటబేజీ ఇవ్వాలని డిమాండ్ చేశారు. రాష్ట్రంలోని అన్ని వర్సిటీల్లో 900 మంది పార్ట్-టైం అధ్యాపకులు ఉన్నారని, జీవో 21 ప్రకారం రెగ్యులర్ అధ్యాపక పోస్టులు భర్తీ చేస్తే తమ ఉద్యోగాలు పోతాయన్నారు. దీంతో తమ కుటుంబాలు రోడ్డుపాలు కావాల్సి వస్తుందని ఆవేదన వ్యక్తంచేశారు. అధ్యాపక నియామకాల్లో పార్ట్-టైం అధ్యాపకులకు ప్రథమ ప్రాధాన్యం కల్పించాలని కోరారు. జీవో 21కి వ్యతిరేకంగా పార్ట్ -టైమ్ అధ్యాపకులు గత కొన్ని రోజులుగా రాష్ట్రవ్యాప్తంగా ఆందోళన నిర్వహించిన విషయం తెలిసిందే.



ఈ ప్రభుత్వాన్ని కూల్చాల్సిన ఖర్చు మాకు లేదు

- ప్రజలే కూల్చడానికి సిద్ధంగా ఉన్నారు
- సుప్రీం తీర్పుతో సర్కార్ కళ్లు తెరవాలి
- మీడియా సమావేశంలో బిఆర్ఎస్ నేత కేటీఆర్

ప్రజానావ, హైదరాబాద్: తెలంగాణలో కాంగ్రెస్ సర్కార్ ను కూల్చే ఆలోచన తమకు లేదని..అవసరమైతే ప్రజలే కూలుస్తారని,మాజీ మంత్రి కేటీఆర్ అన్నారు. కాంగ్రెస్ ప్రభుత్వంపై ప్రజలే ఆగ్రహంగా ఉన్నారని చెప్పారు. బీఆర్ఎస్ ఎమ్మెల్యే కొత్త ప్రభాకర్ రెడ్డి చెప్పింది నిజమేనన్నారు. కాంగ్రెస్ సర్కార్ ను కూలగొట్టేందుకు ప్రజలే చందాలు కూడా ఇస్తామంటున్నారని చెప్పారు. కానీ ఐదేళ్లు రేపంతో సీఎంగా ఉండాలని తాను కోరుకుంటున్నానని చెప్పారు. ఈ దిక్కుమాలిన ప్రభుత్వాన్ని కూలగొట్టాల్సిన కర్మ కానీ అవసరం కానీ తమకు లేదన్నారు. సీఎంకు దమ్ముంటే సెక్యూరిటీ- లేకుండా గ్రామాల్లోకి రావాలి..అప్పుడే జనం ఏమనుకుంటున్నారో తెలుస్తదన్నారు. కొందరు పోలీసులు రేపంతో రెడ్డి సైన్యాలలా పనిచేస్తున్నారని అన్నారు. ఇష్టానుసారం కేసులు పెట్టిన వారిపై సుప్రీంకోర్టును ఆశ్రయిస్తామన్నారు రేపంతో రెడ్డి ప్రైవేట్ సైన్యాలలా పనిచేస్తే పోలీసులు ఊచలు లేక్కించాల్సి వస్తదని హెచ్చరించారు. . వ్యాపారవేత్తలు, రియల్ ఎస్టేట్ వ్యాపారులు,బిల్డర్లు తెలంగాణలోని సర్కార్ పట్ల అసంతృప్తిగా ఉన్నారు.. ప్రభుత్వాన్ని కూల్చాలంటూ తమకు నలభాలు ఇస్తున్నారని కొత్త ప్రభాకర్ రెడ్డి వ్యాఖ్యలు చేసిన సంగతి తెలిసిందే..దీనిపై కాంగ్రెస్ నేతలు గట్టిగానే కొంటర్ ఇవ్వడంతో మళ్లీ కొత్త ప్రభాకర్ రెడ్డి మాట మార్చి తమకు ప్రభుత్వాన్ని కూల్చాలనే ఆలోచన లేదని అన్నారు. ఈ క్రమంలో సర్కారవరం తెలంగాణ భవన్ లో జరిగిన మీడియా సమావేశంలో కేటీఆర్ మాట్లాడుతూ.. 'అధికార మదంతో ఏద్రెగింగితే ప్రజాస్వామ్యంలో వారికి తావు లేదని అన్నారు. నిన్న సుప్రీంకోర్టులో వాదోపవాదాలు విన్న సగటు పౌరుడికి న్యాయస్థానాల పట్ల మరింత గౌరవం పెరిగింది' అంటూ వ్యాఖ్యానించారు. సుప్రీంకోర్టు అధికారులను జైలుకు పంపినా తప్పు కాదు' అన్న వ్యాఖ్యలపై కేటీఆర్ స్పందిస్తూ, ఇది ప్రభుత్వానికి పెద్ద నింద అని పేర్కొన్నారు. అలాగే ఆత్మాభిమానమున్న ఏ సీఎం అయినా ఇలాంటి పరిణామాలు అనంతరం రాజీనామా చేస్తారు. కానీ, రేపంతో రెడ్డికి ఆత్మాభిమానమే లేదు అంటూ విమర్శించారు. ఈ వివాదంలో పర్యావరణ ప్రేమికుల విజయం సాధించారని కేటీ-ఆర్ అన్నారు. ఈ భూముల యాజమాన్యంపై స్పష్టత వచ్చే వరకూ కట్టడాలు నిర్మించకూడదు, లీజుకు ఇవ్వకూడదు అని సెంట్రల్ కమిటీ- చెప్పింది. ఇది మేము గత వారం చెప్పిన మాటలే అని పేర్కొన్నారు. ఇది ఉద్దేశ్యపూర్వక విధ్వంసమని, స్వతంత్ర విచారణ సంస్థల ద్వారా దీనిపై విచారణ జరపాలని ఆయన డిమాండ్ చేశారు. సీబీఐ, సీబీసీ లేదా సుప్రీంకోర్టు జడ్జిలతో విచారణ చేయించాలి. లేకుంటే మోదీ కూడా దీనిలో భాగం అనే అనుమానం ప్రజల్లో ఉత్పత్తి అవుతుంది అని హెచ్చరించారు. రోహిత్ మేముల ఘటన సమయంలో రాహుల్ గాంధీ హైదరాబాద్ వచ్చారని గుర్తు చేసిన కేటీ-ఆర్, ఇప్పుడు మాత్రం రాహుల్ గాంధీ మౌనంగా ఎందుకు ఉన్నారని ప్రశ్నించారు. 'ఎప్పుడు పిలిచినా పస్తానన్నూడు ఇప్పుడు మొహం చూచేస్తున్నారు అని విమర్శించారు. గత ఏప్రిల్‌లో ప్రధాని మోదీ తెలంగాణలో ఆరోగ్ బాక్స్ పంపాలని చేస్తున్నారన్నారు. ఏదాని తర్వాత అదే మోదీ పర్యావరణం పాదపుతోంది అంటున్నారు. కేంద్ర ప్రభుత్వం దీనిపై స్పందించాలి. సెంట్రల్ కమిటీ చెరువుల గురించి స్పష్టంగా మాట్లాడింది. చెరువుల్ని తాకట్టు- పెడతారా అని ప్రశ్నించింది. బీజేపీకి చెందిన ఆఇ+ఎ కూడా దీనిపై ఉద్యమం చేసేదని అన్నారు. సుప్రీంకోర్టు ఇప్పటికే హెచ్చరికలు చేసింది. అయినప్పటికీ అత్యాచారాం చూపి అధికారులపై చర్యలు తీసుకోవాలని చూస్తున్నాం. అవసరమైతే మళ్లీ సుప్రీంకోర్టు వెళతాం అని ఆరువులం. ఫార్ములా - ఈ కేసులో నేనే విధానపరమైన నిర్ణయం తీసుకున్నాను. అధికారులపై తప్పు తీయలేదని స్పష్టం చేశారు.

గాంధీలది త్యాగాల కుటుంబం

వారిపై ఛార్జీషీట్ దుర్మార్గం.. మండిపడ్డ మంత్రి పాన్సం ప్రభాకర్



రాజకీయంగా కాంగ్రెస్‌ను ఎదుర్కోలేక ఇలాంటి చర్యలకు నరేంద్రమోదీ పాల్పడుతున్నారని విమర్శించారు. తమ పార్టీ అగ్రనేతలు అడిగిన ప్రశ్నలకు మోదీ జవాబు చెప్పలేక కాంగ్రెస్ నాయకత్వాన్ని బలహీనపరచాలనే కుట్రతో ఇలాంటి వేధింపులకు గురి చేస్తున్నారని మండిపడ్డారు. సీబీఐ, ఈడీల మీద ఆధారపడే మోదీ ప్రభుత్వాన్ని నడుపుతున్నారని ఆరోపించారు. మిత్రపక్షాలకు సంబంధించిన నేతలు ఎంత అవినీతి చేసిన మాట్లాడకుండా, రాజకీయంగా ప్రత్యర్థులను కక్ష సాధింపు చేసే ధోరణి మంచిది కాదని హితవు పలికారు. దేశం మొత్తం గాంధీ కుటుంబానికి అండగా ఉంటుందని, కాంగ్రెస్ పార్టీ అధ్వర్యంలో దేశవ్యాప్తంగా ఆందోళనలు చేపడుతామని మంత్రి పాన్సం ప్రభాకర్ పేర్కొన్నారు. నేషనల్ హెరాల్డ్ పత్రిక ఛార్జీషీట్‌లో సోనియా గాంధీ, రాహుల్ గాంధీని చేర్చడంపై కాంగ్రెస్ నేత తీవ్ర ఆగ్రహం వ్యక్తం చేశారు. కేంద్రంలోని బీజేపీ ప్రభుత్వం కుట్ర పూరితంగా వ్యవహరిస్తోందంటూ కాంగ్రెస్ నేతలు ఆందోళనలు చేస్తున్నారు. దేశవ్యాప్తంగా కాంగ్రెస్ ఆందోళనకు పిలుపునిచ్చింది.

ఆ భూములను కాపాడాం

బిఆర్ఎస్ హయాంలో అడ్డగోలుగా భూముల అమ్మకాలు

టీపీసీసీ చీఫ్ మహేశ్ కుమార్ గౌడ్ ఆరోపణ



ఫేక్ వీడియోలు అని తెలిశాక.. కేంద్ర మంత్రి కిషన్‌రెడ్డి ఎక్స్‌లో పెట్టిన వీడియోలు తొలగించినట్లు చెప్పారు. సుప్రీంకోర్టు తీర్పు ఇచ్చాక కూడా భారాన కార్యనిర్వాహక అధ్యక్షుడు కేటీఆర్ ప్రజలను తప్పుదోవ పట్టిస్తున్నారు. గత భారాన ప్రభుత్వం హైదరాబాద్ చుట్టూ వేల ఎకరాల భూములను విక్రయించింది. కేటీ-ఆర్ తన అనుయాయులకు వేల ఎకరాలను అప్పసంగా కట్టబెట్టారు. ఎకరం రూ.100 కోట్లు- పలికే భూములను రూ.30 లక్షలకే విక్రయించారు. భారాన ప్రభుత్వానికి హైకోర్టు ఎన్ఫోస్టర్లు మొట్టికాయలు వేసేదని మహేశ్‌కుమార్ గౌడ్ విమర్శించారు.

భారీ లాభాల్లో స్టాక్ మార్కెట్టు

న్యూఢిల్లీ:భారత స్టాక్ మార్కెట్ సూచీలు గురువారం భారీ లాభాలతో ముగిశాయి. ఈ ఉదయం నుంచి ఏకబిగిన పెరుగుతూ పోయాయి. ఉదయం సెన్సెక్స్, నిఫ్టీ, సూచీలు స్వల్ప నష్టాల్లో ఉన్నా.. తర్వాత నుంచి భారీగా పరుగులు పెట్టాయి. ఒక దశలో నిఫ్టీ 23,861 పాయింట్ల దగ్గర గరిష్టాన్ని తాకింది. సెన్సెక్స్ 78, 566 పాయింట్ల గరిష్టానికి వెళ్లింది. మార్కెట్టు- ముగిసే సమయానికి సెన్సెక్స్ 1508.91 పాయింట్లు- (1.96 శాతం) లాభంతో.. 78,553.20 వద్ద. నిఫ్టీ 414.45 పాయింట్లు(1.77శాతం) లాభంతో.. 23,851.65 పాయింట్ల వద్ద నిలిచాయి. బ్యాంక్ నిఫ్టీ 1,172.45 పాయింట్లు- పెరిగింది. ఆటో, ఫార్మా, ఫైనాన్షియల్ కంపెనీ స్టాక్స్ భారీ ర్యాలీ తీశాయి. దాదాపు 2340 షేర్లు ఇవాళ పుంజుకోవడం విశేషం. 1468 షేర్లు క్షీణించాయి. 149 షేర్ విలువలో ఎలాంటి మార్పు లేకుండా స్తబ్ధంగా ఉన్నాయి. టెలికాం, +ఖ బ్యాంక్, ఆయిల్ గ్యాస్, ఫార్మా, ఆటో, ఎనర్జీ, ప్రైవేట్ బ్యాంక్ 1-2 శాతం పెరిగాయి. అన్ని రంగాల సూచీలు లాభాల్లో ముగిశాయి.

సంపాదకీయం



గవర్నర్ వ్యవస్థ రద్దు కోసం పోరాడాలి!

సుప్రీం కోర్టు ఇటీవల అనేక చారిత్రక తీర్పులను వెలువరిస్తోంది. అనేక విషయాల్లో మార్గనిర్దేశనం చేస్తోంది. ఇవన్నీ కూడా పాలకులకు కనువిప్పు కావాలి. రాజకీయ నాయకులపై కేసులు కావచ్చు..వారి ఆస్తులు కావచ్చు.. గవర్నర్ వ్యవస్థ కావచ్చు.. ఇలా అనేక చారిత్రక తీర్పులు వస్తున్నాయి. ఇకపోతే గవర్నర్ వ్యవస్థ ఆరోపేలు లాంటిది. దానితో ఆడుకోవడం రాజకీయ నాయకులకు అవసరం. అందుకే గవర్నర్ వ్యవస్థను ఎత్తేయలేకపోతున్నారు. దేశంలో ఈ వ్యవస్థ వల్ల ఏటా వేలకోట్లు దుర్వినియోగం అవుతున్నాయి. రాజకీయ పాచికలు ఆడించుకు కేంద్రంలో అధికారంలో ఉన్న పార్టీ ఉ పయోగించుకుంటోంది తప్ప ప్రజలకు నేరుగా ఉపయోగం లేదు. అంతేకాదు రాష్ట్రాల్లో అనవసర అధికార కేంద్రంగా మారింది. దీనిని ఎత్తేయాలని ఎన్సీఆర్ సహా అందరూ డిమాండ్ చేసినవారే. కానీ వినేదెవ్వరు. వినిపించే దెవ్వరు అన్న చందంగా ఇప్పుడు పరిస్థితి తయారయ్యింది. గవర్నర్ పోస్టు లేకుండా ప్రభుత్వం నడుస్తుంది. కానీ దీనివల్ల ఉపయోగం లేదని తెలిసినా కొనసాగిస్తున్నారు. తమ రాజకీయ వజ్రం గడుపుకోవడానికి ఉపయోగిస్తున్నారు. అధికారంలో కాంగ్రెస్, ఉన్నా, ఇప్పుడు బిజెపి ఉ న్నా ఒరిగిందేమీ లేదు. అందుకే దివంగత ఎన్సీఆర్ దీని రద్దు కోసం ఆనాడు గట్టిగానే డిమాండ్ చేశారు. కమ్యూనిస్టులు కూడా ఇవి డిమాండ్ చేస్తున్నారు. అయితే కాంగ్రెస్, బిజెపిలు మాత్రం రోరు మెదపడం లేదు. ఇటీవల తమిళనాడు వ్యవహారం తీసుకుంటే ఎంత రచ్చయ్యిందో చూశాం. గతంలో బెంగాల్లోనూ, కేరళలోనూ ఇదే తరహా రాజకీయాల నడిపారు. తెలంగాణ గవర్నర్గా ఉన్న తమిళనై సైతం ఇదే తరహాలో వ్యవహరించింది. కేరళ, పశ్చిమబెంగాల్, మహారాష్ట్ర, తెలంగాణ వంటి పలు రాష్ట్రాల గవర్నర్లు కేంద్ర ప్రభుత్వ తాబేదార్లుగా వ్యవహరించిన సంగతి తెలిసిందే. గవర్నర్ల వైఖరిని వ్యతిరేకిస్తూ కేరళ ప్రభుత్వం న్యాయపోరాటం చేస్తోంది. కేరళ ప్రభుత్వం లేవనెత్తిన అంశాల ప్రాధాన్యతను, ఔచిత్యాన్ని ఈ తీర్పు నొక్కిచెప్పింది. కేరళ మాజీ గవర్నర్ ఆరిఫ్ మహమ్మద్ ఖాన్ కూడా రాష్ట్ర ప్రభుత్వం ఆమోదించిన పలు బిల్లులను నిలిపివేసిన సంగతి తెలిసిందే. తమిళనాడు గవర్నర్ ఆర్ఎన్ రవి ఇటీవల సుప్రీంలో చివాట్లు తిన్నారు. అంతేకాదు ఆయన ప్రయత్నం లేకుండానే బిల్లులను పాస్ చేస్తున్నట్లు సుప్రీం ధర్మాసనం తేల్చి చెప్పింది. అనేక చారిత్రాత్మక తీర్పులను వెలువరిస్తున్న సుప్రీంకోర్టు.. మరో చారిత్రాత్మక తీర్పుతో తమిళనాడు గవర్నర్ చెంపచెల్లుమనిపించింది. గవర్నర్ల మితిమీరిన నిరంకుశ పోకడలకు వ్యతిరేకంగా సర్వోన్నత న్యాయస్థానం ఇచ్చిన ఈ తీర్పు...బిజెపి కాంగ్రెస్లకు కనువిప్పుకావాలి. కాంగ్రెస్ కాలం నుంచే గవర్నర్ వ్యవస్థను రాజకీయపునరావాస కేంద్రాలుగా మార్చుకుంది. బిజెపి కూడా దానిని కొనసాగించింది. తమిళనాడు గవర్నర్ రవి అనుసరించిన తీరుపై సుప్రీం తీర్పు రాజ్యాంగ వ్యవస్థను బలోపేతం చేసిందిగా ఈ తీర్పు... సహజంగానే డిఎంకె ప్రభుత్వానికి భారీ విజయంగా చూడాలి.. నిరంకుశత్వానికి వ్యతిరేకంగా ఫెడరలిజం బలోపేతానికి జరుగుతున్న పోరాటానికికొక ఊతం. రాష్ట్ర ప్రభుత్వాల హక్కులకో రక్షణ కవచం. ఈ తీర్పు ఒక్క తమిళనాడుకు మాత్రమే పరిమితమైనది కాదు. మొత్తం భారతదేశంలోని రాష్ట్రాలన్నింటికీ సంబంధించినది. జస్టిస్ జె.బి.పార్థివాలా, జస్టిస్ మహాదేవ్‌నీలతో కూడిన ధర్మాసనం ఇచ్చిన తీర్పు సూటిగా ఉంది. ఇందులో ఎలాంటి అనుమానాలు లేవు. అంతేకాదు గవర్నర్లు ఎంతో ఉండాలి నిర్దేశించింది. నెలలోగా బిల్లులను ఆమోదించాలని చెప్పింది. లేకుంటే అవి బిల్లులుగా మారుతాయని తేల్చింది. ఈ తీర్పు లాంటి అనుమానాలు లేకుండా చాలా స్పష్టంగా వుంది. గవర్నర్లంటే... కేంద్ర ప్రభుత్వానికి ఊడిగం చేసే దుస్సంప్రదాయానికి ఈ తీర్పు చెల్లుబిడీ రాసింది. బిజెపి ఎక్కడా ఈ తీర్పుపై మాట్లాడ లేదు. రాజ్యాంగానికి దెబ్బపడకుండా చూస్తామని చెప్పలేదు. గవర్నర్ అంటే కేంద్ర ప్రభుత్వ కనుసన్నల్లో మెలగవలసిన వ్యక్తి కాదని, ఆ పదవి రాజ్యాంగబద్ధమైన స్వతంత్ర వ్యవస్థ అని గతంలో 'ఎన్.ఆర్ బొమ్మై వర్మన్ భారత ప్రభుత్వం' కేసులో సుప్రీంకోర్టు స్పష్టమైన తీర్పునిచ్చింది. తాజాగా తమిళనాడు రాష్ట్ర ప్రభుత్వం పంపిన బిల్లులను ఆమోదించకుండా తనవద్దే తొక్కివెట్టిన గవర్నర్ వైఖరిని సర్వోన్నత న్యాయస్థానం తీవ్రంగా తప్పుబట్టింది. 'కిలకమైన 10 బిల్లులను ఆమోదించకుండా తన వద్దనే తొక్కిపెట్టి , ఆయన తీసుకున్న నిర్ణయం, వ్యవహరించిన తీరు చట్టవిరుద్ధం, ఏకపక్షం' అని అభివర్ణించింది. తమిళనాడు గవర్నర్ రవి తన నియామకం జరిగిన నాటినుంచి ఇలాగే వ్యవహరించారు. ఒకసారి శాసనసభ బిల్లులను ఆమోదించిన తర్వాత వాటిపై నిర్ణయం తీసుకోవడానికి న్యాయస్థానం కాలపరిమితిని కూడా నిర్దేశించింది. ఈ బిల్లులకు సంబంధించి గవర్నర్ తీసుకున్న చర్యలన్నీ రద్దవుతాయని, ఆసెంబ్లీ... గవర్నర్‌కు తిరిగి పంపిన తేదీ నుంచి ఈ బిల్లులన్నీ ఆమోదం పొందినట్లు పరిగణించాలని సుప్రీం స్పష్టం చేసింది. అంతేకాదు, గవర్నర్ రవి చిత్రశుద్ధితో వ్యవహరించలేదని కోర్టు తప్పుబట్టింది. ప్రజలచే ఎన్నికైన రాష్ట్ర ప్రభుత్వాల సలహా మేరకు గవర్నర్ వ్యవహరించాలని, రాష్ట్రాలను వీటో చేసే అధికారం రాజ్యాంగం వీరికి ఇవ్వలేదని కోర్టు పునరుద్ఘాటించింది. రాష్ట్ర ప్రభుత్వాల ప్రజావసరాలు, సంక్షేమం కోసం చట్టాలను రూపొందిస్తాయి. వాటిని నిరోధించే వైఖరి రాజ్యాంగ విరుద్ధం. రాష్ట్ర ప్రభుత్వానికి అడ్డుపడటం గవర్నర్ వని కాదని ఎత్తిచూపుతూ...గవర్నర్ రవి అడ్డుకున్న పది బిల్లులను సుప్రీం ఆమోదించింది. ప్రజాస్వామ్యాన్ని, రాజ్యాంగాన్ని సమర్థించే ఈ తీర్పు...అసెంబ్లీ హక్కులను హరించే గవర్నర్ల వైఖరికి ఒక హెచ్చరిక. కేంద్ర బిజెపి ప్రభుత్వ విధానాలకు చెంపపెట్టు లాంటిదని కదా చెప్పకతప్పదు. అంబేద్కర్ యంతికి ముందు వచ్చిన ఈ తీర్పు రాజ్యాంగాన్ని కాలరాస్తున్న వారికి కనువిప్పుకావాలి. ఈ సందర్భంగా ఉటంకించిన సుప్రీంకోర్టు పాలకులకు గట్టిగానే చరకలు వేసింది. ఈ క్రమంలో వచ్చిన ఈ తీర్పుతో...అస్పష్టతకు తెరపడింది. బిల్లుపై సంతకం చేయడానికి రాజ్యాంగం నిర్దిష్ట సమయాన్ని పేర్కొనలేదని చేసే వాదనలకు సుప్రీంకోర్టు చెక్ పెట్టింది. ఈ తీర్పుతో అయినా గవర్నర్ వ్యవస్థ పనిలేదని గుర్తించాలి. దీనిని రద్దు చేసేందుకు అంతా ఉ ద్యమించాలి.

ఆక్రమిత కాశ్మీర్ నుంచి ఖాళీ చేయండి

పాక్‌కు అల్టిమేటమ్ ఇచ్చిన భారత్

న్యూఢిల్లీ: కశ్మీర్ గురించి పాకిస్తాన్ ఆర్మీ చీఫ్ చేసిన వ్యాఖ్యలపై భారత ప్రభుత్వం గట్టిగా జవాబు ఇచ్చింది. చట్టవిరుద్ధంగా ఆక్రమించిన కాశ్మీర్ భూభాగాన్ని ఖాళీ చేయడమే కశ్మీర్ తో దాయాదికి ఉన్న సంబంధమని స్పష్టం చేసింది. ముందుగా ఆక్రమిత కాశ్మీర్‌ను కాళీ చేయాలని డిమాండ్ చేసింది. విదేశీ భూభాగం జీవనాది ఎలా అవుతుందని, కశ్మీర్ భారత భూభాగం, అంతర్భాగమని తేల్చిచెప్పింది. ఈ మేరకు భారత విదేశాంగ శాఖ ప్రతినిధి రణధీర్ జైస్వాల్ మీడియాతో మాట్లాడారు. పాకిస్తాన్ రాజధాని ఇస్లామాబాద్‌లో జరిగిన ఓ కార్యక్రమంలో ఆ దేశ ఆర్మీ చీఫ్ అసిమ్ మునీర్ మాట్లాడుతూ.. కశ్మీర్ విషయంలో మా వైఖరి స్పష్టమిది. ఆ ప్రాంతం మా జీవనాది. దానిని మేం మర్చిపోలేమని వ్యాఖ్యలు చేశారు. ఈ క్రమంలోనే భారత్ స్పందన వచ్చింది. ఈ అంశంలో మనదేశం ఎప్పటికప్పుడు తన వైఖరిని బలంగా వినిస్తోంది. కఆక్రమిత కాశ్మీర్ నుంచి పాక్ వెళ్లిపోవడమే ఇప్పుడున్న ప్రధాన డిమాండ్ అన్నారు. పాక్ ఆక్రమిత కశ్మీర్ లేకుండా జమ్మూకశ్మీర్ అసంపూర్ణమని గతంలో కేంద్ర రక్షణ మంత్రి రాజ్‌నాథ్ సింగ్ వ్యాఖ్యానించిన సంగతి తెలిసిందే. పొరుగుదేశం అక్కడ ఉగ్రవాద శిక్షణ శిబిరాలు నడిపిస్తోందని ఆరోపించారు. పాకిస్తాన్‌కు పీవోకే విదేశీ భూభాగం అవుతుందే తప్ప మరొకటి కాదని అన్నారు. అందుకే ఆ ప్రాంతంలో ఉ గ్రవాద వ్యాపారాన్ని సాగిస్తోందన్నారు. ఇటీవల ఐరాన ప్రవాదాన్ని సమర్థించుకోలేరు. జమ్మూకశ్మీర్ ఇప్పటికీ, ఎప్పటికీ భారత్‌లో అంతర్భాగమే. ఈ ప్రాంతంలోని



జరుగుతున్న చర్యల్లో జమ్మూకశ్మీర్‌పై అనవసర ప్రస్తావన తీసుకొచ్చిన దాయాదికి న్యూదిల్లీ గట్టిగా చురకలంటించింది.భారత కేంద్రపాలిత ప్రాంతమైన కశ్మీర్‌పై పాకిస్తాన్ ప్రతినిధి మరోసారి అనవసర వ్యాఖ్యలు చేశారు. ఇలా పదేపదే ఈ అంశాన్ని లేవనెత్తడం వల్ల వారు చేసే చట్టవిరుద్ధ వాదనలు నిజమైపోవు. ఇలాంటి ప్రయత్నాలతో వారు ప్రోత్సహిస్తున్న సీమాంతర ఉ గ్రవాదాన్ని సమర్థించుకోలేరు. జమ్మూకశ్మీర్ ఇప్పటికీ, ఎప్పటికీ భారత్‌లో అంతర్భాగమే. ఈ ప్రాంతంలోని

కొంత భూభాగం ఇప్పటికీ పాక్ ఆక్రమణలోనే ఉంది. దాన్ని ఖాళీ చేయాల్సిందేనని ఐరానలోని భారత శాశ్వత ప్రతినిధి పర్వతనేని హాంకే హితవు పలికారు. ప్రపంచ ఉగ్రవాద కేంద్రంగా పాకిస్తాన్ గడించిన ఖ్యాతి.. ఆ దేశం ఎంత ప్రయత్నించినా పోదు. ఉగ్రదాడులకు పాల్పడినవారిని ఆ దేశం ఇప్పటికీ కాపాడుతోంది. ముంబయి ఉగ్రదాడుల కుట్రదారు తహవ్వర్ రాణా అప్పగించ ఆ విషయాన్ని పాక్‌కు గుర్తుచేస్తుందని అని జైస్వాల్ అన్నారు.



ఎమ్మెల్యేలకు కేటాయించిన భూములు స్వాధీనం

పుప్పాలగూడ భూముల్లో ఐటి టవర్స్ నిర్మిస్తాం

ఉన్నతస్థాయి సమీక్షలో డిప్యూటీ సీఎం భట్టి

ప్రజానామ, హైదరాబాద్: హైదరాబాద్ నగరంలోని పుప్పాలగూడలో ఎంపీలు, ఎమ్మెల్యేలు, ఐఎస్, ఐపిఎస్‌లకు ఇచ్చిన భూమిని స్వాధీనం చేసుకుంటామని డిప్యూటీ సీఎం భట్టి విక్రమార్కు తెలిపారు. ఉమ్మడి ఎపిలో నాటి సీఎం వైఎస్ రాజశేఖర్ రెడ్డి వీరికి భూమి కేటాయించారు. అయితే ఈ భూమిని స్వాధీనం చేసుకోవాలని ఇటీవల సుప్రీం తీర్పును ఇచ్చింది ఈ క్రమంలో ఈ భూమితో పాటు పరిసరాల్లో 450 ఎకరాల్లో ఐటీ నాలెడ్జ్ హబ్ ఏర్పాటు- చేయనున్నట్లు భట్టి విక్రమార్కు తెలిపారు. పుప్పాలగూడ భూముల్లో ఐటీ హబ్ ఏర్పాటుపై డిప్యూటీ సీఎం భట్టి, మంత్రులు సమీక్ష నిర్వహించారు. ఎమ్మెల్యేలు, ఎంపీలు, ఐఎస్‌ఎస్, రెవెన్యూ, స్పెషల్ పోలీస్ సొసైటీలకు కేటాయించిన ఈ భూమిలో ఐటీ- హబ్‌ను ఏర్పాటు- చేస్తామన్నారు. వివిధ సొసైటీలకు 200 ఎకరాల భూ కేటాయింపులను సుప్రీంకోర్టు రద్దు చేసింది. పక్కనే ఉన్న మరో 250 ఎకరాల టీ-జీఐఐసీ భూములు కలిపి ఐటీ హబ్ ఏర్పాటు చేస్తామని అన్నారు. ఈ ఐటీ నాలెడ్జ్ హబ్‌తో 5 లక్షల మంది యువతకు ఉపాధి అవకాశాలు లభిస్తాయని భట్టి విక్రమార్కు పేర్కొన్నారు.

సొరంగం మార్గంలో కొనసాగుతున్న సహాయకచర్యలు

మూడు షిప్పుల్లో ముమ్మరంగా పనులు

ప్రజానామ, అచ్చంపేట: శ్రీశైలం ఎడమ గట్టు సొరంగంలో గల్లంతైన కార్మికుల ఆహూతి కోసం మూడు షిప్లుగా రెస్క్యూ ఆపరేషన్ కొనసాగిస్తున్నామని ప్రత్యేక అధికారి శివశంకర్ లోతేటి వెల్లడించారు. ఫుటన జరిగి 54 రోజులుగా గడుస్తున్నా గల్లంతైన వారి జాడ తెలియరాకపోవడంతో కార్మికుల కుటుంబ సభ్యులు ఆందోళన వ్యక్తం చేస్తున్నారు. కాగా ఎస్-ఎల్‌బీసీ చేపట్టిన సహాయక చర్యలపై ప్రత్యేక అధికారి గురువారం కూడా సమీక్ష నిర్వహించారు. ఈ సందర్భంగా ఆయన మాట్లాడుతూ ఎస్‌ఎల్‌బీసీ టన్నెల్ లోపల కొనసాగుతున్న సహాయక చర్యలను వివరించారు. ప్రమాదంలో చిక్కుకున్న కార్మికుల ఆహూతి తెలుసుకునేందుకు డీ-1, డీ-2 ప్రాంతాలలో అన్వేషణ జరిగిందని, ప్రస్తుతం డీ-2 ప్రాంతంలో పూర్తిస్థాయిలో మట్టి తవ్వకాలు, టీ-బిఎం కత్తిరింపు పనులు కొనసాగుతున్నాయని వివరించారు. డీ-2 ప్రాంతంలో 5 ఎస్‌వేలర్ల సహాయంతో డెడ్ల బండ రాళ్లను తొలగిస్తూ , అత్యధికంగా ఉ స్తులు-వంటి మట్టిని కన్నేయర్ బెల్ట్ గుండా టన్నెల్ బయటటి పంపుతున్నామని వెల్లడించారు. ఉట బి నీటిని నిర్మిరామంగా బయటకు పంపిస్తున్నట్లు- తెలిపారు. టన్నెల్ లోపల ప్రమాదం సంభవించిన ప్రాంతాన్ని నిషిద్ధ ప్రదేశంగా గుర్తించి కంకె ఏర్పాటు- చేసినట్లు-, టన్నెల్ నిపుణులు ప్రమాద ప్రదేశాన్ని నిరంతరం పరిశీలనలో ఉంచినట్లు-, సహాయక చర్యల్లో పాల్గొంటు-న్న సిబ్బందికి తగు జాగ్రత్తలు సూచించినట్లు- పేర్కొన్నారు. ఈ సమీక్ష సమావేశంలో కేంద్ర రాష్ట్ర సహాయక బంధాల ఉన్నతాధికారులు, జేపీ కంపెనీ ప్రతినిధులు, తదితరులు పాల్గొన్నారు.



మరోమారు రాహుల్ అమెరికా పర్యటన

21,22 తేదీల్లో భారత్‌నెట్లు వెల్లడి

న్యూఢిల్లీ: కాంగ్రెస్ అగ్రనేత, లోక్‌సభలో ప్రతిపక్ష నేత రాహుల్ గాంధీ మరోమారు అమెరికా పర్యటనకు వెళ్తున్నారు. ఈ మే-రకు ఆయన పర్యటనకు సంబంధించిన షెడ్యూల్ ఖరారైంది. ఆయన ఈనెల 21 నుంచి 22 వరకు అగ్రరాజ్యం యూఎస్‌లో పర్యటించనున్నారు. ఆ పార్టీ నేత పవన్ ఖేదా గురువారం ఎక్స్ వేదికగా ఈ విషయాన్ని వెల్లడించారు. ఏప్రిల్ 21, 22 తేదీల్లో రాహుల్‌గాంధీ యూఎస్ లో పర్యటిస్తారని ఖేదా తెలిపారు. ఈసందర్భంగా ఆయన రోడ్ ఐలాండ్‌లోని ట్రోన్ యూనివర్సిటీని సందర్శిస్తారన్నారు. ఆ పర్యటి-లోని విద్యార్థులు, అధ్యాపకులతో మాట్లాడతారని తెలిపారు. దీనికి ముందు ఆయన ఎన్నారై సంఘ సభ్యులతో పాటు ఇండియా ఓవర్సీస్ కాంగ్రెస్ సభ్యులతోను సమావేశమవుతారని వెల్లడించారు. ఇక, గతేడాది సెప్టెంబరులో రాహుల్ మూడ్రోజులు యూఎస్‌లో పర్యటించారు. ఈ పర్యటన సమయంలో ఆయన పలు కార్యక్రమాల్లో పాల్గొన్నారు. ఆయా కార్యక్రమాల్లో రాహుల్ రిజర్వేషన్లు, భారత్‌లో మతస్నేహ్ను వంటి అంశాలపై మాట్లాడారు. ఈ వ్యాఖ్యలు దేశీయంగా తీవ్ర దుమారం రేపాయి. సిక్కులను ఉ ద్దేశిస్తూ చేసిన వ్యాఖ్యలు వివాదానికి దారితీశాయి. భాజపా ఆయన మాటలను ఖండించింది. విదేశాల్లో భారత్ పరుపు తీస్తున్నారని మండిపడింది.



శృంగేరి పీఠం అనుమతులతో పునర్నిర్మాణం

- భక్తులకు ఇబ్బందుల్లేకుండా వేములవాడ ఆలయ అభివృద్ధి
- శృంగేరి పీఠం అనుమతులతో జాన్ నుంచి పునర్నిర్మాణం పనులు
- దేవాదాయ శాఖ ప్రిన్సిపాల్ సెక్రటరీ శైలజ రామయ్యర్

ప్రజానావ, వేములవాడ: భక్తులకు ఇబ్బందుల్లేకుండా వేములవాడ ఆలయ అభివృద్ధికి చర్యలు తీసుకుంటామని దేవాదాయ శాఖ ప్రిన్సిపాల్ సెక్రటరీ శైలజ రామయ్యర్ అన్నారు. గురువారం వేములవాడలో పర్యటించిన ఆమె ప్రభుత్వ విప్ ఆది శ్రీనివాస్, దేవాదాయ శాఖ కమిషనర్ శ్రీధర్, కలెక్టర్ సుందీప్ కుమార్ రూూతో కలిసి రాజరాజేశ్వర స్వామి దేవాలయాన్ని సందర్శించారు. ఈ సందర్భంగా వారికి ఆలయ అర్చకులు పూర్వకుంభ స్వాగతం పలికారు. అనంతరం స్వామివారిని దర్శించుకొని, ప్రత్యేక పూజలు చేశారు. ఈ సందర్భంగా వారిని ఆలయ అర్చకులు ఆశీర్వాదించగా, ఈ ఓ విసేద్ తీర్థ ప్రసాదాలు అందజేశారు.

ఆగమశాస్త్రం ప్రకారమే..

అనంతరం పాత్రికేయులతో దేవాదాయ శాఖ ప్రిన్సిపాల్ సెక్రటరీ శైలజ రామయ్యర్ మాట్లాడుతూ, సీఎం రేపంత్ రెడ్డి వేములవాడ దేవాలయ అలయ అభివృద్ధి కోసం రూ.38 కోట్లు ప్రకటించారని అన్నారు. ఆగమ శాస్త్రం, వాస్తు అంశాలను దృష్టిలో ఉంచుకొని భక్తులకు ఎక్కడ ఇబ్బంది కలగకుండా ఆలయం పునః నిర్మాణం చేపట్టాలని కార్యాచరణ రూపొందిస్తున్నట్లు చెప్పారు. అనంతరం ఆలయ అభివృద్ధి పై సమావేశ మందిరంలో సమీక్ష నిర్వహించారు. ఆలయ పునః నిర్మాణం సందర్భంగా చేపట్టనున్న పనుల పై పవర్ పాయింట్ ప్రజెంటేషన్ ద్వారా అధికారులు వివరించగా, వేములవాడ ఆలయ అభివృద్ధి, పునర్నిర్మాణం పనులు చేపట్టేందుకు అవసరమైన టెండర్ ప్రక్రియ చేపట్టేందుకు అదేశించారు. వల్లి దేవసేన సమేత సుబ్రహ్మణ్య స్వామి, కాళ భైరవ స్వామి, దక్షిణామూర్తి, వీరభద్ర స్వామి, అంజనేయ స్వామి, సూర్య భగవానుడు, జ్వాలా ముఖి వంటి 8 ఉప ఆలయాలపై తదుపరి పాటించాల్సిన మార్గం, శ్రీ రాజరాజేశ్వర స్వామి సేవలు ఏకాంతంగా జరుగుతాయనీ, ఎటువంటి లోటు పాట్లు ఉండవని తెలుపుతూ అవసరమైన మార్గదర్శకాలు, అనుమతులను ఈ నెల 27న శృంగేరి పీఠం నుంచి పొందాలని సూచించారు. ఎక్కడ కూడా మూల విగ్రహాలను కదపకుండా కాశీ, జోగులాంబ దేవాలయ పరిధిలో ప్రతిపాదించిన మాదిరిగా



ఎటువంటి దోషాలు లేకుండా మాత్రమే అభివృద్ధి అవుతుందని స్పష్టం చేశారు. భీమేశ్వర దేవాలయంలో దర్శనం ఏర్పాటు చేస్తున్నందున అవసరమైన పనులు ప్రతిపాదన చేసి ప్రభుత్వ అనుమతి తీసుకుని షార్ట్ టెండర్లు చేపట్టి ఆ పనులు పూర్తిచేయాలన్నారు. స్వామి వారి అభిషేక జలాలను సంరక్షించేలా అభివృద్ధి ప్రణాళికలు ఉన్నాయని, నిత్య నివేదన దగ్గర అనుష్ఠాన మందిరం నిర్మాణానికి ప్రతిపాదనలు పెట్టాలని సూచించారు.

జాన్ లో మానిటరింగ్ కమిటీ

ప్రస్తుతం 76 కోట్లతో చేపట్టే అభివృద్ధి పనులకు భూసేకరణ పెండింగ్ లేదని అన్నారు. ఆలయ నిర్మాణ పనుల మానిటరింగ్ కమిటీని జాన్ నెలలో ఏర్పాటు చేయాలని సూచించారు. ఫేస్ 1 లో రాజ గోపురాలతో ప్రాకార గోడ రూ.40 కోట్ల ప్రతిపాదనలు 24 నాటికి అందించాలన్నారు. నిత్య నివేదన మండపం, కోటి లింగాల మండపం, నిత్య కళ్యాణం, అద్దాల మండపం పూర్తి స్థాయిలో, కోనేరు, అనివేటి మండపం, నాగిరెడ్డి మండపం, ప్రాకారాలు పునర్నిర్మాణం పనులు పూర్తి చేయాలని ఆదేశించారు. వారిల్ సప్తే వర్షం , పారికుధ్యం సంబంధించిన పనులు ప్రత్యేకంగా చేపట్టాలని తెలిపారు. ఫేస్ 1, ఫేస్ 2 క్రింద చేపట్టే పనులను ప్రత్యేకంగా చీఫ్ ఇంజినీర్ కు సమర్పించాలని సూచించారు.

సమాంతర అభివృద్ధి లక్ష్యంతో..

ప్రభుత్వ విప్ ఆది శ్రీనివాస్ మాట్లాడుతూ రక్షణ కాశీగా పేరుగాంచిన వేములవాడ రాజరాజేశ్వర స్వామి ఆలయ విస్తీర్ణం అభివృద్ధి కోసం ప్రభుత్వం రూ.76 కోట్లు, అన్నదాన సూత్రానికి రూ.35 కోట్ల మంజూరు చేసిందన్నారు. దేవాలయ అభివృద్ధి, పట్టణ అభివృద్ధి సమాంతరంగా జరగాలన్న లక్ష్యంతో రోడ్డు వెడల్పు పనులకు రూ.47 కోట్ల నిధులు మంజూరు

చేసిందని పేర్కొన్నారు. అన్నదానం సత్రం నిర్మాణ పనులకు టెండర్ పూర్తి చేసామన్నారు. శృంగేరి హీరాధిపతుల అనుమతి, ఆశీర్వాదం తీసుకొని ఆలయ అభివృద్ధి పనులు చేపడుతున్నామని చెప్పారు. రాబోయే నెలలో రోడ్డు వెడల్పు పనులు ప్రారంభం కానున్న నేపథ్యంలో భక్తులకు ఎలాంటి ఇబ్బందులు కలగకుండా ప్రత్యామ్నాయ చర్యలు తీసుకుంటున్నామన్నారు.

యథావిధిగా పూజలు

ఆలయ పునర్నిర్మాణం సందర్భంగా స్వామివారికి జరిగే పూజలు ఎక్కడ ఆటంకం కలగదని, ఆగమ శాస్త్రం ప్రకారం పూజలు యథావిధిగా కొనసాగుతాయని తెలిపారు. స్వామి దర్శనం కోసం వచ్చే భక్తుల ఇబ్బందులు తొలగించేందుకు, భక్తులకు స్వామి దర్శనం వేగంగా కల్పించేందుకు మెరుగైన వసతులు కల్పనకు చర్యలు తీసుకుంటున్నామని పేర్కొన్నారు. శృంగేరి పీఠం అనుమతులు తీసుకున్న తర్వాత ఆలయ అభివృద్ధి పనులు టెండర్ ప్రక్రియ పూర్తి చేసి జాన్ నెలలో ఆలయ పునర్నిర్మాణం పనులు ప్రారంభించాలనే లక్ష్యంతో ముందుకెళ్తున్నట్లు చెప్పారు.

భక్తులకు ప్రత్యామ్నాయ ఏర్పాట్లు..

ఈ సందర్భంగా భీమేశ్వరాలయంలో భక్తులకు దర్శనం కల్పించే స్థలాలను పరిశీలించారు. ఆలయ ఆవరణలో కల్యాణ మండపం, అభిషేకం మండపం, కోడె కట్టలు, క్యూ లైన్ తదితర ఆర్థిక సేవల కోసం చేయాల్సిన ఏర్పాట్లపై అధికారులకు పలు సూచనలు చేశారు. జిల్లా కలెక్టర్ సుందీప్ కుమార్ రూూ మాట్లాడుతూ అభివృద్ధి పనులకు అవసరమైన భూసేకరణ పూర్తి చేశామన్నారు. 80 ఫీట్ రోడ్డు కోసం భూ సేకరణ అవార్డ్ సిద్ధంగా ఉందని, ప్రభుత్వం నుంచి నిధులు విడుదల కాగానే ఆ భూ సేకరణ పూర్తవుతుందని వివరించారు. అంటేడ్గర్ ఛౌరస్తా నుంచి అల్లయం వరకు రోడ్డు విస్తరణకు భూ సేకరణ చేయాల్సి ఉందన్నారు. శివార్స వేదికను కూల్చి వేయకుండా ప్రస్తుత అభివృద్ధి ప్రణాళికలో దానిని కూడా భాగస్వామ్యం చేయాలని కోరారు. దేవాలయ అభివృద్ధి కోసం ఆలయ కమిటీకి సంపూర్ణ సహకారం అందిస్తామన్నారు. ఈ సమావేశంలో ధార్మిక సలహాదారులు గోవింద హరి, స్థపతి వల్లిసాయగం, ఆర్కిటెక్ట్ సత్యనారాయణ, ఈ ఓ విసేద్, ఈఈ రాజేశ్, డిఈ రఘు నందన్, ఆర్ఆండ్బీ సీఈ బిల్లింగ్స్ రాజేశ్వర్ రెడ్డి, ఆర్ఆండ్బీ సీఈ ఎలక్ట్రికల్ లింగారెడ్డి, ఆర్ఆండ్ బీ ఎస్ఈ బీ.లక్ష్మణ్, జిల్లా ఈఈ వెంకట రమణయ్య, ప్రధాన అర్చకులు ఉమ్మే శర్మ, ఉప ప్రధాన అర్చకులు నమిలికొండ రాజేశ్వర శర్మ, శరత్ శర్మ తదితరులు పాల్గొన్నారు.



గురుస్వాములపై అనుచిత ప్రవర్తన

- అయ్యప్ప ఆలయ కార్యదర్శి జయంధర్ పద్ధతి మార్చుకోవాలి
- అధ్యక్షుడిగా ప్రకటించుకోవడం నిబంధనలకు విరుద్ధం
- ప్రశ్నిస్తే వాటాప్ గ్రూపుల్లో బెదిరింపులు
- వెంటనే నూతన అధ్యక్షుడిని ఎన్నుకోవాలి
- అయ్యప్ప గురుస్వాములు

ప్రజానావ, జమ్మికుంట: అయ్యప్పస్వామి దేవాలయం అధ్యక్షుడిగా తనకు తాను ప్రకటించుకున్న కార్యదర్శి సిరిమల్లె జయందర్ భక్తులతో పాటు గురుస్వాముల పట్ల అమర్యాదగా, అనుచితంగా ప్రవర్తించడంపై

అయ్యప్ప గురుస్వాములు అయిత విజయకుమార్, గండి రాజు, యాద సతీష్, ఆకినపల్లి మురళి, మద్ది రాజన్న, ముక్క శివప్రసాద్, కొండ్ల పాపయ్య, ఇమ్మడి రాము, బచ్చు శివకుమార్, యాంసాని సమ్యయ్య గురువారం ఒక ప్రకటనలో ఆగ్రహం వ్యక్తం చేశారు. విష పర్వదిన సందర్భంగా గత 36ఏళ్లుగా అయ్యప్ప దీక్ష తీసుకొని ఎంతోమందికి శరీరమల అయ్యప్పస్వామి దర్శనం చేయించిన ఇమ్మడి భాస్కర్ గురుస్వామి ఆలయానికి దర్శనం కోసం వెళ్లగా అవమానకరంగా ప్రవర్తించడంపై మండిపడ్డారు. అంతేకాకుండా భాస్కర్ గురుస్వామిని జయందర్ ఫోన్ చేసి అసభ్యపరజాలంతో దూషించాడని, అయ్యప్పస్వామి భక్తులుగా తాము ఈ ఘటనను తీవ్రంగా ఖండిస్తున్నట్లు పేర్కొన్నారు. జయందర్ తన అనుచరులతో పాల్నాప్ గ్రూపుల్లో భాస్కర్ గురుస్వామిని బెదిరింపులకు గురిచేయడం, రాత్రి భాస్కర్ గురుస్వామి ఇంటి ముందు అలజడి సృష్టించడం సరికాదన్నారు. సిరిమల్లె జయందర్ అయ్యప్ప ఆలయానికి కార్యదర్శిగా ఉంటూ అధ్యక్షుడైన

యాంసాని కృష్ణమూర్తి రాజీనామా చేశాడని చెబుతూ తనకు తానుగా అధ్యక్షుడిగా ప్రకటించుకున్నట్లు ఆరోపించారు. కార్యవర్గ సమావేశం పెట్టుకుండా తానే అధ్యక్షుడిగా ప్రకటించుకోవడం నిబంధనలకు విరుద్ధమన్నారు. అయ్యప్ప ఆలయ నిర్మాణానికి సంబంధం లేకుండా ఉన్న వ్యక్తులను పదవులిచ్చి గతంలో లక్షలాది రూపాయలు చందాలిచ్చిన వారిని ఆలయంలో జరిగే ఉత్సవాలకు సైతం ఆహ్వానించకపోవడం సమంజసం కాదన్నారు. ప్రశ్నించిన వారిని ఏదోవిధంగా అవమానపరుస్తూ గుడికి రాకుండా చేస్తున్నారని భక్తులు వాపోతున్నట్లు వారు పేర్కొన్నారు. ఇకనైనా సిరిమల్లె జయందర్ తన వైఖరిని మార్చుకొని కార్యవర్గ సమావేశం పెట్టి అధ్యక్షున్ని ఎన్నుకోవాలని డిమాండ్ చేశారు. గత కార్యవర్గంలో మరణించిన వారి స్థానంలో కొత్త వారికి అవకాశం కల్పించాలని కోరుతున్నామన్నారు. లేదంటే జయందర్ వైఖరికి నిరసనగా ఆలయంలో నిరసన తెలుపుతామని వారు హెచ్చరించారు.

పోషకాహారంతో ఆరోగ్యం

ప్రజానావ, కోనరావుపేట: అంగన్వాడీలో అందించే విలువైన పోషకాహారంతో గర్భిణులు, బాలింతలు, చిన్నారులకు మెరుగైన ఆరోగ్యం లభిస్తుందని ఐసీడీఎస్ సేవ అధికారి కంగలక్ష్మి అన్నారు. రాజన్న సిరిసిల్ల జిల్లా కోనరావుపేట మండలం బాప్సాయిపేట అంగన్వాడీ కేంద్రంలో గురువారం పోషన్ వక్యాడ కార్యక్రమం నిర్వహించారు. ఈ సందర్భంగా సూపర్వైజర్ మాట్లాడుతూ ప్రభుత్వం అంగన్వాడీల ద్వారా ఎంతో విలువైన పోషకాహారాన్ని అందిస్తుందని దానిని క్రమం తప్పకుండా అంగన్వాడీ సెంటర్ కు వచ్చే గర్భిణులు, బాలింతలు తీసుకోవాలన్నారు. అనంతరం గర్భిణులకు శ్రీమంతాలు కార్యక్రమంతో పాటు ఆరు నెలల నిండిన పిల్లలకు అన్నపానన కార్యక్రమం, అంగన్వాడీ స్కూల్ కి వచ్చే పిల్లలకు ప్రీన్యూల్ మాతా నిర్వహించారు. ఈ కార్యక్రమంలో వంచాయతీ సెక్రటరీ రాధిక, అంగన్వాడీ టీచర్లు మాధవి, కనకలక్ష్మి, వెంకటరమణ దేవి, ఆశా కార్యకర్తలు బాబాయ్, రమణ, ఆరూలు పోషప్ప, ఉమా, గర్విణి స్త్రీలు, బాలింతలు, పిల్లలు తదితరులు పాల్గొన్నారు.



శుక్రవారం
18 ఏప్రిల్ 2025

కరీంనగర్

5

సీతాఫలమండీలో బీఆర్ఎస్ సర్వసభ్య సమావేశం



ప్రజానావ, సికింద్రాబాద్: సికింద్రాబాద్ ఎమ్మెల్యే మాజీ డిప్యూటీ స్పీకర్ తీగుల్ల వద్దారావు గౌడ్ అధ్వర్యంలో సికింద్రాబాద్ అసెంబ్లీ నియోజకవర్గ బీఆర్ఎస్ సర్వసభ్య సమావేశం గురువారం సీతాఫలమండీలో జరిగింది. ఈ సందర్భంగా వద్దారావు గౌడ్ మాట్లాడుతూ తెలంగాణ రాష్ట్ర సాధనే లక్ష్యంగా వుట్టిన బీఆర్ఎస్ పార్టీ ఆవిర్భవించి 25ఏళ్లు పూర్తవుతున్న సందర్భంగా పార్టీ పండుగను ఈ నెల 27న ఘనంగా జరుపుకుందామన్నారు. 27న ఉదయం 10గంటలకు అన్ని డివిజన్లలో తోరణాలు, జెండాలతో అత్యంత సుందరంగా అలంకరణ చేసి జెండాలను ఆవిష్కరించాలని కోరారు. వరంగల్ జిల్లాలోని ఎల్లూరులో జరిగే పార్టీ రజతోత్సవ సభకు పెద్ద సంఖ్యలో తరలివచ్చి కేసీఆర్ నాయకత్వాన్ని బలపర్చాలని వద్దారావు గౌడ్ పిలుపునిచ్చారు. 10లక్షల మందితో ఎల్లూరు సభను బీఆర్ఎస్ నాయకత్వం నిర్వహిస్తోందని, సికింద్రాబాద్ నియోజకవర్గం నుంచి కూడా భారీగా కార్యకర్తలు, జనం తరలి వెళ్లాలని, అడ్డగట్టు, తారాక, మెట్టుగూడ, సీతాఫలమండీ, బొద్దనగర్ డివిజన్ల నుంచి భారీగా వాహనాల్లో జనం తరలి వెళ్లాలన్నారు. తాను జనం వెంటే ఉంటానని పేర్కొన్నారు. 16 నెలల పాలనతోనే అన్ని వర్గాల ప్రజలు కాంగ్రెస్ ప్రభుత్వంతో విసిగిపోయారని, కాంగ్రెస్ ప్రభుత్వం అవలంబిస్తున్న ప్రజా వ్యతిరేక విధానాలపై పోరాడటానికి పార్టీ శ్రేణులు నన్నద్దం కావాలని పిలుపునిచ్చారు. ఈ సమావేశంలో కార్పొరేటర్లు కంది శైలజ, లింగాని ప్రసన్న లక్ష్మి శ్రీనివాస్, సామల హేమ, రాసురి సునీతా రమేష్, నేతలు ఆలకుంట హరి, లింగాని శ్రీనివాస్, కరాటే రాజు, కంది నారాయణ, గుర్రం వవన్ కుమార్ గౌడ్, రాజ సుందర్ తదితరులు పాల్గొన్నారు.

నేడు పలుచోట్ల విద్యుత్ కు అంతరాయం

ప్రజానావ, సిరిసిల్ల: టెలిఫోన్ ఫీడర్ 11కేబి లైన్ మెంటనెన్స్ కారణంగా సిరిసిల్ల పట్టణంలోని అంబికా నగర్, అశోక్ నగర్, పద్మ నగర్, సర్దార్ నగర్, వెంకంపేట, సాయి నగర్, ఇందిరా నగర్, గోపాల్ నగర్, గణేశ్ నగర్, బీప్త నగర్, డీఆర్ నగర్, శివనగర్లో శుక్రవారం ఉదయం 7 గంటల నుంచి మధ్యాహ్నం 12 వరకు విద్యుత్ సరఫరాలో అంతరాయం ఉంటుందని సిరిసిల్ల టౌన్-1 ఏఎఈ గురువారం ఒక ప్రకటనలో పేర్కొన్నారు. వినియోగదారులు సహకరించాలని ఆయన కోరారు.

నేరం చేస్తానంటూ పోస్ట్

యువకులపై కేసు నమోదు



ప్రజానావ, ఆదిలాబాద్ : రెండు నెలల క్రితం ఫిబ్రవరి 24న ఆదిలాబాద్ పట్టణంలోని క్రాంతి నగర్ వద్ద జరిగిన హత్య కేసుల్లో ప్రధాన నిందితులైన గోల్డెన్ కార్మిక్, సిద్ధూ, సాయిని అరెస్టు చేసిన విషయం తెలిసిందే. ఈ హత్యకు ముందు ఈ ముగ్గురితోపాటు ప్రస్తుతం కేసు నమోదు అయిన కొత్తూరి సాయి వర్మన్, కావల్ ఆశిష్, కొచ్చాడే నీలేష్ లు ఆ హత్య గురించి 307 అయిపోయింది, నా వపర 302 అంటూ సోషల్ మీడియాలో పోస్ట్ చేసిన కారణంగా ముగ్గురిపై కేసు నమోదు చేయడం జరిగిందని ఆదిలాబాద్ టూ టౌన్ సిఐ కరుణాకర రావు తెలియజేశారు. అదేవిధంగా ఈ ముగ్గురిని అరెస్టు చేస్తున్న క్రమంలో గంజాయి సేవించారని పరీక్ష చేయగా,

అందులో కొత్తూరు సాయి వర్మన్, కావలి ఆశిష్, లు గంజాయి సేవించారని నిర్ధారణ కాగా వీరిద్దరిపై గంజాయి కేసు కూడా నమోదు చేయడం జరిగిందని తెలిపారు. ఈ ముగ్గురిపై ఆదిలాబాద్ టూ టౌన్ పోలీస్ స్టేషన్ లో క్రైమ్ నెంబర్ 166/25 తో ఐటీ ఆక్ట్ తో కేసు నమోదు చేయడం జరిగిందని తెలిపారు. ప్రజలను భయభ్రాంతులకు గురి చేసేలా, బెదిరించేలా పోస్టులను పెట్టిన, కత్తులతో బెదిరించేలా పోస్టులను పెట్టిన వారిపై కేసుల నమోదు చేయబడతాయని హెచ్చరించారు. ఆదిలాబాద్ జిల్లా ప్రజలకు ప్రశాంతమైన వాతావరణం కల్పించేందుకు జిల్లా పోలీస్ యంత్రాంగం అచార్పితలు పాటుపడుతుందని తెలిపారు.

తల్వార్లతో సోషల్ మీడియాలో పోస్ట్

ప్రజానావ, ఆదిలాబాద్ : బుధవారం రాత్రి గుడిహత్యూర్ మండలంలో మహంతాళి ఆలయం వద్ద సునీల్ తరుణ్ అనే వ్యక్తుల పుట్టినరోజు వేడుకల సందర్భంగా ఇద్దరు వ్యక్తులు ముందే వెంకట్,నరేష్, అనే ఇద్దరు యువకులు తల్వార్లతో సోషల్ మీడియాలో పోస్టులను పెట్టగా గుడిహత్యూర్ పోలీస్ స్టేషన్ లో వీరిద్దరిపై పలు సెక్షన్ల కింద కేసును నమోదు చేయడం జరిగిందని సిఐ భీమేష్ గురువారం విలేకరులకు తెలిపారు. వీరు కత్తులతో తల్వార్లతో ఫోటోలు దిగి వాట్సాప్ నందు స్టేటస్ పెట్టుకుని ప్రజలను భయభ్రాంతులకు గురి చేశారని ఫిర్యాదు మేరకు కేసు నమోదు చేయడం జరిగిందని తెలిపారు. ఇలాంటి దుశ్చర్యలను ఎవరైనా పాల్పడినట్లయితే వారిపై కఠిన చర్యలు తప్పవని హెచ్చరించారు, అదేవిధంగా సర్కిల్ పరిధిలో ఎవరైనా కత్తులతో గాని ఆయుధాలతో గాని తల్వార్లతో గాని ఫోటోలు దిగి సోషల్ మీడియా నందు ప్రజలను భయభ్రాంతులకు గురి చేసేలా ఎలాంటి పోస్టులు పెట్టిన వారిపై చట్టపరమైన చర్యలు తీసుకుంటామని అన్నారు. ఇలాంటి దృశ్యాలకు పాల్పడకుండా యువత ను తల్లిదండ్రులు ప్రత్యేక ద్రుష్టి పెట్టాలని సూచించారు.



దేశిదారు విక్రేతల అరెస్ట్

ప్రజానావ, ఆదిలాబాద్: తానీ మండలంలో బుధవారం ఆదిలాబాద్ ప్రోహిబిషన్, ఎక్సైజ్ స్టేషన్ శాఖ అధికారులు నిర్వహించిన దాడులలో తానీ మండలంలోని లింగూడ గ్రామానికి చెందిన ఆత్రం దేవీరామ్ టేకం బర్మర్ రావులు రూ.10,వేల విలువ గల 90 మి.బ్లీ పరిమాణంగల (280) అక్రమంగా దేశిదారు మద్యం సినాలను మహారాష్ట్ర నుండి తీసుకువచ్చి లింగూడ గ్రామంలో విక్రయిస్తుండగా పట్టుబడ్డారు. సదరు వ్యక్తులను.. అరెస్ట్ చేసి జైలుకు తరలించినట్లు ఎక్సైజ్ ఇన్స్పెక్టర్ రేండ్ల . విజేందర్ గురువారం తెలిపారు. ఈ సందర్భంగా ఆయన మాట్లాడుతూ, దేశిదారు కాని నాలు సారా విక్రయాల తదితర చట వ్యతిరేక కార్యకలాపాలకు పాల్పడితే కేసులు నమోదు చేసి జైలుకు తరలిస్తామని ఎక్సైజ్ ఇన్స్పెక్టర్ హేచ్చరించారు.ఈ దాడులలో ఎక్సైజ్ సిబ్బంది హనుమంతు, శ్రధర్ పాల్గొన్నారు.

• కలెక్టర్ సందీప్ కుమార్ ఝా
• బోయినపల్లిలో అవగాహన కార్యక్రమానికి ఆదనపు కలెక్టర్తో కలిసి హాజరు



బాల్య వివాహం నేరం

సంరక్షణ అధికారి ఎన్ స్వామి బాల్యవివాహాన్ని అడ్డుకున్న అధికారులు

ప్రజానావ, ఆదిలాబాద్: బాల్యవివాహాలు చేయడం చట్టరీత్యా నేరమని డీసీపీయూ సంరక్షణ అధికారి ఎన్ స్వామి అన్నారు. ఆదిలాబాద్ జిల్లా జేల మండల కేంద్రంలో బాల్య వివాహం జరుగుతున్నట్లు 1098కి వచ్చిన సమాచారం మేరకు గురువారం చైల్డ్ వెల్ఫేర్, డీసీపీయూ, చైల్డ్ లైన్, ఘోర్ ఎస్టీవో, పోలీసులు కలిసి తల్లిదండ్రులకు కౌన్సిలింగ్ నిర్వహించారు. ఈ సందర్భంగా సంరక్షణాధికారి ఎన్ స్వామి మాట్లాడుతూ.. బాల్య వివాహ నిషేధ చట్టం 2006 ప్రకారం బాల్య వివాహాలు చేయడం తప్పున్నారు. బాల్య వివాహం నిషేధ చట్టం ద్వారా రెండు లక్షల జరిమానా, సంవత్సరపాటు జైలుశిక్ష విధించడం జరుగుతుందని వివరించారు. అమ్మాయికి 18 సంవత్సరాలు నిండిన తర్వాత, అబ్బాయికి 21 సంవత్సరం నిండిన తర్వాతనే పెళ్లిళ్ళు చేయాలన్నారు. అమ్మాయికి 16 సంవత్సరాలు, అబ్బాయికి 18 సంవత్సరాలు ఉన్నాయని ఇద్దరు మైనర్లైనని తెలిపారు. ఇలా పెళ్లి చేయడంతో వారి ఉజ్జ్వల భవిష్యత్తు నాశనమవుతుందన్నారు. అమ్మాయి, అబ్బాయి తల్లిదండ్రుల నుంచి బాల్య వివాహం చేయమని ఒప్పంద పత్రాన్ని రాసి ఇచ్చారు. చైల్డ్ హెల్ప్ లైన్ కౌన్సిలర్ పద్మజారాణి, కేన్ వర్మ శ్రీకాంత్, హార్ ఎస్టీవో కోఆర్డినేటర్ కె.వి.నోద్, ఎంఎస్ లింగన్న లు ఉన్నారు. కాగా, బాలిక గర్భవతి అని తెలిసింది.

ప్రజానావ, బోయినపల్లి: సూతన ఆర్వోఆర్ భూ భారతి చట్టంపై రైతులకు ప్రజలకు విస్తృత ప్రచారం కల్పిస్తున్నామని కలెక్టర్ సందీప్ కుమార్ ఝా తెలిపారు. బోయినపల్లి మండల కేంద్రంలో గురువారం నిర్వహించిన భూ భారతి చట్టం అవగాహన కార్యక్రమానికి కలెక్టర్ ముఖ్యఅతిథిగా హాజరయ్యారు. భూ భారతి చట్టంలోని వివిధ అంశాలను కలెక్టర్ రైతులు, ప్రజలకు వివరించారు. ఈ సందర్భంగా కలెక్టర్ సందీప్ కుమార్ ఝా మాట్లాడుతూ, భూ భారతి (రికార్డు ఆఫ్ రైట్స్ ఇన్ ల్యాండ్) హోచట్టం 2025 పై రైతులకు అవగాహన కల్పించేందుకు జిల్లాలో ఈ నెల 17 నుంచి 29 వరకు ప్రతి మండలంలో అవగాహన సదస్సులు నిర్వహిస్తున్నామని వివరించారు. భూ సమస్యలపై అధికారులు అందించిన ఆర్డర్ పై భూ భారతి చట్టం ప్రకారం అప్లికేషన్లనుకునే అవకాశం ఉందని, రెవెన్యూ డివిజన్ అధికారి నిర్ణయం పై కలెక్టర్ వద్ద, కలెక్టర్ నిర్ణయం పై భూమి ట్రీబ్యూనల్ వద్ద అప్లికేషన్ చేసుకోవచ్చని, గతంలో ధరణి వ్యవస్థ ఉన్నప్పుడు ఏదైనా అభ్యంతరాలు ఉంటే సివిల్ కోర్టుకు మాత్రమే వెళ్లాల్సి ఉండేదని, నేడు ఆ అవసరం లేకుండా అప్లికేషన్ వ్యవస్థకు అవకాశం కల్పించిందని స్పష్టం చేశారు. అప్లికేషన్ వ్యవస్థ అందించిన తీర్పు తర్వాత కూడా సంతృప్తి చెందకపోతే సివిల్ కోర్టుకు వెళ్ళవచ్చని, దరఖాస్తుదారులకు అవసరమైన ఉచిత న్యాయ సలహాను ప్రభుత్వం అందిస్తుందన్నారు. ప్రతి గ్రామంలో రెవెన్యూ రికార్డుల తయారు చేసి, ప్రతి సంవత్సరం గ్రామాలలో రికార్డు డిస్ ప్లే చేస్తామని వెల్లడించారు.

రెవెన్యూ వ్యవస్థను బలోపేతం చేసేలా..
రెవెన్యూ వ్యవస్థను బలోపేతం చేసేందుకు ప్రతి గ్రామంలో గ్రామ పరిపాలన అధికారులను నియమించేందుకు ప్రభుత్వం చర్యలు తీసుకుంటుందని తెలిపారు. మనీషికి ఆధార్ కార్డు లాగా భూమికి భూదార్ సంఖ్య కేటాయింపు ప్రణాళిక చేస్తుందని, దీని ద్వారా భూ ఆక్రమణలకు చెక్ పెట్టవచ్చని పేర్కొన్నారు. భూ భారతి చట్టం ప్రకారం ఏ సమస్యను ఎవరు..ఎన్ని రోజులలో పరిష్కరించాలి.. అది



పరిష్కారం కాకుంటే ఎలా అప్లికేషన్లు చేయాలని దానిపై స్పష్టమైన మార్గదర్శకాలు విడుదల చేసిందని, సీసీఎల్ఏకు వెళ్లే అవసరం లేకుండా జిల్లా స్థాయిలోనే భూ సమస్యలను పరిష్కరించుకునేందుకు రెవెన్యూ డివిజన్ అధికారి, కలెక్టర్ కు అధికారాలను అప్పగించిందని తెలిపారు. పెండింగ్ లో ఉన్న సాదాబైనామా పరిష్కారం కోసం భూ భారతి చట్టంలో ప్రభుత్వం అవకాశం కల్పించిందన్నారు. పీఓసీ, ఎల్ఐఆర్, సీలింగ్ చట్టాల ఉల్లంఘనలు లేని దరఖాస్తులను క్రమబద్ధీకరణ చేసి నాటి స్టాంప్ ద్వారా, రిజిస్ట్రేషన్ ఫీజు, రూ. 100 అపరాధ రుసుం వసూలు చేసి సర్టిఫికేట్ జారీ చేస్తారని, హక్కుల రికార్డులు వివరాలను నమోదు చేసి పాసు బుక్ జారీ చేస్తారని అన్నారు. వ్యవసాయ భూముల రిజిస్ట్రేషన్, మ్యూటీషన్ ఒక రోజు ఉంటాయని అన్నారు. కొనుగోలు, దానం తనకా బదిలీ బాగా పంపకాల ద్వారా భూమిపై హక్కులు సంక్రమిస్తే తహసీల్దార్ రిజిస్ట్రేషన్ చేసి హక్కుల రికార్డులు మార్పులు చేసి పట్టాదార్ పాస్ పుస్తకం జారీ చేస్తారని, స్లాట్ బుకింగ్, స్టాంప్ ద్వారా రిజిస్ట్రేషన్ న్యూట్రీషన్ ఫీజు చెల్లింపు అంటే నిర్దిష్ట తేదీల్లో చట్ట ప్రకారం సొంత దస్తావేజు రాసుకొని సమర్పించాల్సి ఉంటుందని, దస్తావేజుతో పాటు ప్రభుత్వం నిర్దేశించిన తేదీ నుంచి భూమి పట్టం సమర్పించాలని తెలిపారు. వారసత్వం లేదా వీలు నామా ద్వారా భూమిపై హక్కుల సంక్రమిస్తే తహసీల్దార్ విచారణ జరిపి హక్కుల రికార్డుల్లో మ్యూటీషన్ చేస్తారని, నిర్దిష్ట గడువు లోగా పూర్తి చేయకుంటే ఆటోమేటిక్ గా మ్యూటీషన్

జరుగుతుందని అన్నారు.
తప్పుల సవరణకు ఏడాది సమయం
ప్రస్తుతం ధరణిలో ఉన్న భూ రికార్డులు భూ భారతిచట్టంలో కొనసాగుతాయని తెలిపారు. హో భూ హక్కుల రికార్డుల్లో తప్పుల సవరణకు అర్హులైన వారు జిల్లాలో సూతన చట్టం అమల్లోకి వచ్చిన ఏడాదిలోగా దరఖాస్తు చేసుకోవాలని, ఆ దరఖాస్తులను పరిశీలించి రెవెన్యూ డివిజన్ అధికారి, కలెక్టర్ నిర్ణయం తీసుకుంటారని, దరఖాస్తుదారునికి ఏమైనా అభ్యంతరాలు ఉంటే హోమి ట్రీబ్యూనల్ లో హోమి ట్రీబ్యూనల్ చేసుకోవచ్చని కలెక్టర్ తెలిపారు. భూ భారతి పోర్టల్ లో ఎకరం భూమి మ్యూటీషన్ కోసం 2500 రూపాయల ఫీజు చెల్లించాలని, హోమి ట్రీబ్యూనల్ తో పాటు వారసత్వ ఒప్పంద పత్రం లేదా వీలునామా కాపీ, నిర్దేశించిన తేదీ నుంచి భూమి సర్వే పటం జత చేయాలని, ఈ దరఖాస్తుల పై తహసీల్దార్ 30 రోజుల్లోగా విచారణ చేపట్టి నిర్ణయం తీసుకుంటారని లేకుంటే గడువు తర్వాత ఆటోమేటిక్ గా హోమి ట్రీబ్యూనల్ జరుగుతుందని అన్నారు. భూమి హక్కు కలిగిన రైతులందరికీ 300 రూపాయల ఫీజుతో పాస్ బుక్ జారీ చేస్తారని అన్నారు. అనంతరం పలువురి అనుమానాలు, సందేహాలు నివృత్తి చేశారు. ఈ కార్యక్రమంలో అదనపు కలెక్టర్ ఖీమ్లా నాయక్, వేములవాడ, సిరిసిల్ల ఆర్డీవోలు రాజేశ్వర్, రాధాభాయ్, తహసీల్దార్ నారాయణ రెడ్డి, రైతులు, ప్రజలు, సంబంధిత అధికారులు తదితరులు పాల్గొన్నారు.

ఇందిరా గిరి సోలార్ జల వికాసం గిరిజనులకు లాభదాయకం

లంబాడిల ఐక్యవేదిక రాష్ట్రఇంచార్జ్ బానోత్ సరేష్ నాయక్

ప్రజానావ, కోనరావుపేట: గిరిజనుల అభివృద్ధి కోసం కాంగ్రెస్ ప్రభుత్వం ప్రవేశపెట్టే పథకాలు హర్షనీయమని ఇందిరా గిరి సోలార్ జల వికాస గిరిజనులకు లాభదాయకంగా ఉంటున్నదని లంబాడిలా ఐక్యవేదిక రాష్ట్ర ఇన్చార్జ్ బానోత్ సరేష్ నాయక్ హార్షం వ్యక్తం చేశారు. గురువారం కోనరావుపేట మండలం నిమ్మపల్లి గ్రామంలో నిర్వహించిన విలేజరుల సమావేశంలో ఆయన మాట్లాడారు. రాష్ట్రంలోని పోడు భూముల పట్టాలు అందుకున్న గిరిజన రైతులకు మేలు జరిగేవిధంగా ప్రభుత్వం ఇందిరా గిరి సోలార్ జల వికాసం పథకం ప్రభుత్వం ప్రవేశపెట్టడం జరిగిందన్నారు. దీనితో పోడు పట్టాలు ఆర్బిఎస్ఆర్ అందుకున్న లబ్ధిదారులకు ఈ పథకం కింద జియో లాజిక్ సర్వే చేయించి భోరు వేయించి, వాటికి సోలార్ మోటార్లు బిగించి రైతులకు జీవనోపాధి కల్పించేందుకు పథకాన్ని ఆదిలాబాద్, కొత్తగూడెం జిల్లాల్లో పైలట్ ప్రాజెక్టుగా మొదలుపెట్టారన్నారు. ఈ పథకాన్ని రాజన్న సిరిసిల్ల జిల్లాలో కూడా పైలట్ ప్రాజెక్టులో భాగంగా లబ్ధిదారులను గుర్తించి న్యాయం చేయాలని కోరారు. ఈ సందర్భంగా ఆయన గిరిజన సంఘాల నాయకులతో కలిసి ప్రభుత్వానికి, సీఎం రేవంత్ రెడ్డి, ఉప ముఖ్య మంత్రి భట్టి విక్రమార్కు, ప్రభుత్వ విప్ ఆది శ్రీనివాస్ లకు కృతజ్ఞతలు తెలిపారు. ఈ



కార్యక్రమంలో జిల్లా నాయకులు ఇస్సావత్ రాజు మదన్ నాయక్, తిరుపతి నాయక్ పాల్గొన్నారు. నాయక్, అజ్మీరా అమృత్ లాల్, దేశాయ్, అజ్మీరా



బీఆర్ఎస్ 'చలో వరంగల్' పోస్టర్ ఆవిష్కరించిన చత్వేద

సభను విజయవంతం చేయాలని పిలుపు

ప్రజానావ, వేములవాడ: బీఆర్ఎస్ పార్టీ ఈ నెల 27న తలపెట్టిన చలో వరంగల్ ఎల్లతూర్తి సభను విజయవంతం చేయాలని గురువారం వేములవాడ నియోజకవర్గం బీఆర్ఎస్ పార్టీ ఇన్చార్జ్ చత్వేద లక్ష్మీనరసింహారావు పిలుపునిచ్చారు. ఈ సందర్భంగా పోస్టర్ ను ఆవిష్కరించారు. బీఆర్ఎస్ పార్టీ స్థాపించి 25వళ్ళు కావస్తున్న సందర్భంగా పార్టీ రజతోత్సవ వేడుకలకు నియోజకవర్గం నుంచి భారీ సంఖ్యలో పార్టీ శ్రేణులు, నాయకులు, కార్యకర్తలు, రైతులు, ప్రజలు, ప్రతి ఒక్కరు భారీ సంఖ్యలో తరలివచ్చి సభను విజయవంతం చేయాలని ఆయన కోరారు. అంతకుముందు భారీ బహిరంగ సభను విజయవంతం చేయాలని కోరారు. చత్వేద లక్ష్మీనరసింహారావు పార్టీ శ్రేణులు, మాజీ కౌన్సిలర్లు బైక్లపై ర్యాలీగా వెళ్లారు. వీరి వెంట బీఆర్ఎస్ సీనియర్ నాయకులు ఏనుగు మనోహర్ రెడ్డి, పట్టణ మాజీ కౌన్సిలర్లు, సీనియర్ నాయకులు, యాత్రి నాయకులు తదితరులున్నారు.

లాడ్జీల్లో సీసీ కెమెరాలు తప్పనిసరి

సిరిసిల్ల ఎస్పీ మహేశ్ బీ గిత్ నాలుగు లాడ్జీలకు నోటీసులు

ప్రజానావ, వేములవాడ: లాడ్జీల్లో సీసీ కెమెరాలతో పాటు బస్ కోసం వచ్చే వివరాలను తప్పనిసరిగా నమోదు చేయాలని రాజన్న సిరిసిల్ల జిల్లా ఎస్పీ మహేశ్ బీ గిత్ లాడ్జీల యజమానులకు సూచించారు. ఎవరైనా లాడ్జీల్లో అసాంఘిక కార్యకలాపాలకు పాల్పడితే కఠిన చర్యలు తప్పవని హెచ్చరించారు. ఈ సందర్భంగా ఎస్పీ మాట్లాడుతూ లాడ్జీల్లో తరచూ అకస్మిక తనిఖీలు నిర్వహించడం జరుగుతుందన్నారు. బస్వారం వేములవాడ పట్టణ పరిధిలో ఉన్న లాడ్జీల్లో 10 బృందాలుగా ఏర్పడి 50 లాడ్జీల్లో పోలీసులు అకస్మిక తనిఖీలు నిర్వహించి, సీసీ కెమెరాలు లేని నాలుగు లాడ్జీలకు తెలంగాణ పబ్లిక్ సేఫ్టీ ఎన్ఫోర్స్మెంట్ యాక్ట్ ప్రకారం నోటీసులు జారీ చేయడం జరిగిందని తెలిపారు. లాడ్జీ యజమానులు నిర్దిష్ట సమయంలో సీసీ కెమెరాలు ఏర్పాటు



చేసుకోకుంటే జరిమానాతో పాటు కేసులు తప్పవని హెచ్చరించారు. నోటీసులు జారీ చేసిన లాడ్జీల్లో విప్లుత్వర్, దేవన్న, రేణుకా మాత, చిట్టిబాబు కాంపైక్స్ లాడ్జీలున్నాయి.

బీఎస్ఎన్ఎల్ సలహా సంఘం సమావేశానికి ఎంపీ వద్దిరాజు హాజరు

ప్రజానావ, నల్లగొండ: బీఆర్ఎస్ పార్టీ డిప్యూటీ ఛీఫ్, రాజ్యసభ సభ్యులు వద్దిరాజు రవిచంద్ర భారత్ నంచార్ నిగమ్ లిమిటెడ్ (బీఎస్ఎన్ఎల్) నల్లగొండ బిజినెస్ ఏరియా సమావేశానికి ముఖ్య అతిథిగా హాజరయ్యారు. ఎంపీ రవిచంద్ర నల్లగొండ పానగల్ రోడ్డులో ఉన్న బీఎస్ఎన్ఎల్ ప్రిన్సిపల్ జనరల్ మేనేజర్ కార్యాలయంలో గురువారం మధ్యాహ్నం జరిగిన తిరికాం సలహా సంఘం సమావేశానికి హాజరై సంస్థ పురోభివృద్ధికి పలు సూచనలు, సలహాలిచ్చారు. ఈ సందర్భంగా ఎంపీ మాట్లాడుతూ బీఎస్ఎన్ఎల్ వినియోగదారులకు విశేష సేవలందిస్తున్నదన్నారు. ఈ రంగంలో ఎప్పుడీకప్పుడు చోటుచేసుకుంటున్న మార్పులను నిశితంగా గమనిస్తూ, పరిశోధనలకు ప్రోత్సాహిస్తూ పోటీ ప్రపంచాన్ని

తట్టుకుని మున్ముందుకు సాగాల్సిన అవసరం ఎంతైనా ఉందన్నారు. మారుమూల ఏజెన్సీ, కొండ ప్రాంతాలకు వారికి కూడా సేవలను విస్తరించాల్సి ఉందని, మౌలిక సదుపాయాల కల్పనకు ప్రోత్సాహిస్తున్నారని సూచించారు. వినియోగదారులకు సత్వరమే ఎటువంటి అంతరాయం లేని మెరుగైన సేవలందించేందుకు అధికారులు, ఉద్యోగులు, క్షేత్రస్థాయి సిబ్బంది మరింత కృషి చేయాలన్నారు. ఈ సమావేశంలో బీఎస్ఎన్ఎల్ ప్రిన్సిపల్ జనరల్ మేనేజర్ పాశ్యం వెంకటేశ్వర్లు, డిప్యూటీ జనరల్ మేనేజర్ గురువయ్య, అధికారులు రవి ప్రసాద్, మురళీ కుమార్ తదితరులు పాల్గొన్నారు. సమావేశం అనంతరం అధికారులు ఎంపీ వద్దిరాజుకు మొక్కును అందజేసి శాలువాతో సత్కరించి, జ్ఞాపికను బహుకరించారు.





హైదరాబాద్ కు షాక్

ముంబై ఇండియన్స్ ఘన విజయం

ముంబై: ఉత్తర భరిత మ్యాచ్ లో ముంబై ఇండియన్స్ హైదరాబాద్ పై ఘన విజయం సాధించింది. 6 వికెట్లు కోల్పోయి 163 పరుగుల లక్ష్యాన్ని చేరుకుంది. ఐపీఎల్ తాజా సీజన్ లో ముంబై ఇండియన్స్ తో జరిగిన మ్యాచ్ లో హైదరాబాద్ మరోసారి ఓటమి చవి చూసింది. 163

పరుగుల లక్ష్యాన్ని ముంబై ఇండియన్స్ 6 వికెట్లు కోల్పోయి విజయం సాధించింది. హైదరాబాద్ కు ఇది ఐదో పరాజయం కాగా ముంబైకి ఇది మూడో విజయం. టాన్ గెలిచి తొలుత బ్యాటింగ్ కు దిగిన హైదరాబాద్.. ముంబై బౌలర్ల ధాటికి కాస్త తడబడింది. కేవలం 162 పరుగులకే పరిమితమైంది. అభిషేక్ శర్మ (40), హెన్రీక్ క్లాసెన్ (37) మాత్రమే ఫరచా లేద నిపించారు. మందకొడి ఆటతో ట్రావిస్ హెడ్ (28), సింగిల్ డిజిట్ స్కోరుతో ఇషాన్ కిషన్ (2) నిరాశపరిచారు. చివరి ఓవర్ లో అనికేత్ వర్మ రెండు సిక్కులు బాదడంతో స్కోరు ఓ మోస్తరు స్థాయికి చేరుకుంది. ముంబై బౌలర్లు విల్ జాక్స్ రెండు వికెట్లు,

హార్దిక్ పాండ్యా, జస్ప్రీత్ బుహ్రా, ట్రెంట్ బౌల్ట్ చెరో వికెట్ తీశారు. చివరకు హైదరాబాద్ 20 ఓవర్లలో ఐదు వికెట్ల కోల్పోయి 162 పరుగులు చేసింది. అనంతరం బ్యాటింగ్ కు దిగిన ముంబై జట్టులో ర్యాన్ రిక్లెన్ (31), విల్ జాక్స్ (36), రోహిత్ శర్మ (26), సూర్యకమార్ (26), హార్దిక్ పాండ్యా (21) జట్టు విజయంలో కీలక పాత్ర పోషించారు. స్వల్ప లక్ష్యాన్ని సునాయనంగా చేదించారు. బౌలింగ్ లో వెనక పడ్డ హైదరాబాద్ చివరకు ఓటమి చవి చూడాల్సి వచ్చింది. మ్యాచ్ కమిష్న్ మూడు వికెట్లు, ఎషాన్ మలింగ రెండు వికెట్లు తీశారు.


జట్టులో కీలకమైన బాధ్యతలు అందుకున్నా

ముంబై: ఐపీఎల్ 2025లో భాగంగా మరో కీలక పోరుకు రంగం సిద్ధమైంది. ఆర్గీబీ వర్సెస్ పంజాబ్ కింగ్స్ తలపడేందుకు రెడీగా ఉన్నాయి. ఈ నేపథ్యంలో పంజాబ్ కింగ్స్ కీలక పేసర్ అర్షదీప్ సింగ్ కీలక వ్యాఖ్యలు చేశాడు. పంజాబ్ జట్టుతో తన ప్రయాణం ఎలా సాగుతోంది, కెరీర్ ప్రారంభంలోనే జట్టు తనకు ఎలాంటి బాధ్యతలు అప్పగించింది, సోషల్ మీడియాలో తనపై వచ్చే ట్రోల్స్ కు తాను ఎలా ఫీల్ అవుతాడో అన్నీ చెప్పుకొచ్చాడు. 'కాండిడ్ విత్ కింగ్స్' అనే కార్యక్రమంలో వీటి గురించి మాట్లాడాడు. కెరీర్ ప్రారంభ దశ నుంచే జట్టులో కీలకమైన బాధ్యతలు అందుకున్నట్లు తెలిపాడు. “పంజాబ్ కింగ్స్ కు వచ్చిన తొలి సంవత్సరం మినహా.. ఆ తర్వాత అంత నాకు నేను ఓ సీనియర్ లా భావిస్తూ కెరీర్ లో ముందుకు సాగాను.



సపాఠ్ స్టాఫ్ పై బీసీసీఐ వేటు

టీమ్ ఇండియా కోచ్ గౌతమ్ గంభీర్ బృందంలో ముగ్గురిపై బీసీసీఐ వేటు వేసింది. అసిస్టెంట్ బ్యాటింగ్ కోచ్ అభిషేక్ నాయర్, ఫీల్డింగ్ కోచ్ దిలీప్, డ్రెస్ టెంట్ కండిషనింగ్ కోచ్ సోహమ్ దేశాయ్ ని తొలగిస్తూ నిర్ణయం తీసుకుంది. ఇటీవల ఆస్ట్రేలియాలో బోర్డర్ గావస్కర్ ట్రోఫీలో భారత జట్టు పేలవ ప్రదర్శన, డ్రెస్సింగ్ రూమ్ లో కీలక నేపథ్యంలో ముగ్గురి వేటు పడినట్లు తెలుస్తోంది. ఇక ఇటీవల ముగిసిన బోర్డర్ గావస్కర్ ట్రోఫీలో టీమ్ ఇండియా పేలవ ప్రదర్శనతో దారుణంగా విఫలమై 1-3 తేడాతో సిరీస్ ను కోల్పోయింది. ఫలితంగా డబ్ల్యూటీసీ ఫైనల్ కు చేరే అవకాశాలు గల్లంతయ్యాయి. ఈ సిరీస్ లో రోహిత్, కోహ్లా పేలవ ప్రదర్శనతో తీవ్రంగా నిరాశపరిచారు. కోహ్లా పెర్ఫెక్ట్ టెన్షన్ సెంచరీ మినహా రాణించలేదు. ఆఫ్ స్పిన్ ఆవల బంతిని వేటాడే తన బలహీనతను కొనసాగిస్తూ వికెట్లు సమర్పించుకున్నాడు. ఇలా ఈ సిరీస్ లో ఎనిమిది సార్లు అతడు పెవిలియన్



బాట పట్టాడు. ఇక ఈ సిరీస్ లో రోహిత్ ప్రదర్శన గురించి ఎంత తక్కువ మాట్లాడుకుంటే అంత మంచిది. అతడు ఆడిన మూడు టెస్టుల్లో చేసిన మొత్తం పరుగులు 31 మాత్రమే చేశాడు. ఈ

క్రమంలోనే ఆటతీరుపై సమీక్ష చేపట్టిన బీసీసీఐ తాజాగా ఈ నిర్ణయం తీసుకుంది. రాహుల్ ద్రవిడ్ అనంతరం భారత క్రికెట్ ప్రధాన కోచ్ గా గంభీర్ బాధ్యతలు చేపట్టాడు. ఆ తర్వాత తనకు సహాయం అందించేందుకు ఇద్దరు అసిస్టెంట్ కోచ్ లు, బౌలింగ్ కోచ్ ను తీసుకున్నాడు. అభిషేక్ నాయర్ తో పాటు నెదర్లాండ్ ఆటగాడు రైన్ టెన్ దస్తేను అసిస్టెంట్ కోచ్ లుగా పెట్టుకున్నాడు. దక్షిణాఫ్రికా బౌలర్ మోర్గీ మోర్గీని బౌలింగ్ కోచ్ గా ఎంపికచేసుకున్నాడు. అయితే, ఫీల్డింగ్ కోచ్ గా అంతకుముందు దిలీప్ ను కొనసాగించాడు. నాయర్?, దస్తే ఇద్దరూ గంభీర్ తో కలిసి ఐపీఎల్ లో కోల్ కతా నైట్ రైడర్స్ జట్టుతో కలిసి పనిచేశారు. అయితే, తాజా నిర్ణయంపై గౌతమ్ గంభీర్ నిర్ణయం ఎలా ఉంటుందనేది ఆసక్తికరంగా మారింది. గంభీర్ కచ్చితంగా సపాఠ్ స్టాఫ్ కావాలంటే బీసీసీఐ ఏం చేస్తుందో వేచి చూడాలని క్రికెట్ వర్గాలు అభిప్రాయపడుతున్నాయి.

సూర్య, శ్రేయస్, పృథ్వీషా తప్పనిసరిగా ఆడాల్సిందే

ముంబై: ముంబై క్రికెట్ అసోసియేషన్ సూర్యకమార్ యాదవ్, శ్రేయస్ అయ్యర్ సహా ముంబై ఆటగాళ్లందరికీ కొత్తగా ఆదేశాలను జారీ చేసింది. ఇక నుంచి ముంబై తరపున క్రికెట్ ఆడే ఆటగాళ్లందరూ ముంబై టీ20 లీగ్ లో పాల్గొనడం తప్పనిసరి అని ఎంపీఎం తెలిపింది. ఐపీఎల్ ఆవిర్భావం తర్వాత ఎన్నో టీ20 లీగ్ లు వుట్టుకొచ్చిన సంగతి తెలిసిందే. ముంబై టీ20 లీగ్ కూడా అలాంటిదే. ముంబై క్రికెట్ అసోసియేషన్ కూడా గత రెండు సీజన్లుగా టీ20 ముంబై లీగ్ ను నిర్వహిస్తోంది. ఈ క్రమంలోనే మే 26 నుంచి జూన్ 5 వరకు మూడో ఎడిషన్ నిర్వహించేందుకు ఎంపీఎం షెడ్యూల్ ను ఖరారు చేసింది. టీ20 ముంబై లీగ్ కు సంబంధించి ఈ సీజన్ ను ప్రత్యేకంగా నిలిపిండుకు గానూ.. దేశవ్యాప్త క్రికెట్ లో ముంబైకి ఆడుతున్న టీమిండియా స్టాఫ్ లోని రంగంలోకి దింపాలని నిర్ణయించుకుంది. ఈ క్రమంలోనే అజింక్య రహానే, సూర్య కుమార్, శ్రేయస్ అయ్యర్, శివం దూబే, పృథ్వీ షా వంటి ఆటగాళ్లు ఇంగ్లాండ్ పర్యటనకు ఎంపిక కాకపోతే, వారు ఈ లీగ్ లో ఆడాల్సి ఉంటుందని ముంబై క్రికెట్ అసోసియేషన్ కొత్త ఆర్డర్ జారీ చేసింది. వీలైతే రోహిత్ శర్మను కూడా రంగంలోకి దింపి ఈ టీ20 ముంబై లీగ్ కు మరింత ప్రాచుర్యం కల్పించాలని యోచనలో ముంబై క్రికెట్ అసోసియేషన్ ఉన్నట్లు తెలుస్తోంది. ముంబై క్రికెట్

అసోసియేషన్ అందరూ ఆటగాళ్లు టీ-20 ముంబై లీగ్ లో ఆడటం తప్పనిసరి చేసింది. భారత జాతీయ జట్టులో భాగమైన సూర్యకమార్ యాదవ్, శ్రేయస్ అయ్యర్, శార్దూల్ ఠాకూర్, శివం దూబే సహా అందరూ ఆటగాళ్లను కూడా ఈ లీగ్ లో ఆడాలని ఆదేశించారు. దీనికి సంబంధించి ఎంపీఎం ఒక ప్రకటన విడుదల చేస్తూ, “ముంబైలోని అందరూ భారత ఆటగాళ్లు టీ-20 ముంబై లీగ్ లో ఆడవలసి ఉంటుందని సమాచారం అందింది. ఈ లీగ్ ఐపీఎల్ తర్వాత వెంటనే ప్రారంభం కానుంది. భారత జట్టు తరపున ఆడుతున్న లేదా గాయపడిన ఆటగాళ్లకు మాత్రమే మినహాయింపు ఇవ్వబడుతుంది” అని పేర్కొంది. టీ20 ముంబై లీగ్ లో ఆడే ప్రతి భారతీయ ఆటగాడికి రూ.15 లక్షలు ఇస్తామని.. ఇది వేలంలో వచ్చిన డబ్బు నుంచి వేరుగా ఉంటుందని ఎంపీఎం తెలిపింది. “బోర్డుమెంట్ లో పాల్గొన్నందుకు భారత ఆటగాళ్లకు అసోసియేషన్ విడిగా రూ. 15 లక్షలు ఇస్తుంది. ఇది కాకుండా, వారు వేలం నుండి విడిగా సంపాదిస్తారు. మేము టేన్ ధర, ఇతర వివరాలపై పని చేస్తున్నాము” అని ఎంపీఎం తెలిపింది. రాబోయే లీగ్ లో పాల్గొనడానికి దాదాపు 2800 మంది స్థానిక ఆటగాళ్లు నమోదు చేసుకున్నారు. టీ-20 ముంబై లీగ్ వేలం మే నెలలో జరగనుంది. మే 26 నుండి టోర్నమెంట్ ను ప్రారంభించాలని అసోసియేషన్ పరిశీలిస్తోంది.

స్టార్స్ వల్లే గెలిచాం

● ఢిల్లీ క్యాపిటల్స్ కెప్టెన్ అక్షర్ పటేల్

న్యూఢిల్లీ: మిచెల్ స్టార్క్ అద్భుత బౌలింగ్ తోనే ఓడిపోయే మ్యాచ్ లో విజయం సాధించామని ఢిల్లీ క్యాపిటల్స్ కెప్టెన్ అక్షర్ పటేల్ అన్నాడు. అద్భుతమైన యార్లర్లతో మిచెల్ స్టార్క్ తమకు విజయాన్ని అందించాడని తెలిపాడు. ఐపీఎల్ 2025 సీజన్ లో భాగంగా రాజస్థాన్ రాయల్స్ బుధవారం సూపర్ ఓవర్ కు దారి తీసిన మ్యాచ్ లో ఢిల్లీ క్యాపిటల్స్ విజయం సాధించింది. ఈ మ్యాచ్ అనంతరం తమ విజయంపై స్పందించిన అక్షర్ పటేల్.. ఓటమి తప్పదనుకున్న మ్యాచ్ లో గెలవడం సంతోషంగా ఉందని చెప్పాడు. ‘అంతా బాగుంది. ముగింపు అదిరింది. మాకు దక్కిన ఆరంభం.. పవర్ ప్లేలో మేం ధారాళంగా పరుగులెత్తడంతో.. మేం కాస్త దూకుడుగా బ్యాటింగ్ చేయాల్సిందని నేను భావించా. కానీ టైమ్ ఔట్ లో కేవల్ రాహుల్, పోరెల్.. పిన్ బ్యాటింగ్ కు కఠినంగా ఉందని చెప్పారు. అతనే మమ్మల్ని గేమ్ లోకి తీసుకొచ్చాడు. అతను 20వ ఓవర్ తో పాటు సూపర్ ఓవర్ బౌలింగ్ చేశాడు. 12 బంతులకు 12 యార్లర్లు వేసాడు. అందుకే అతను ఆస్ట్రేలియా లెజెండ్ అయ్యాడు. గత మ్యాచ్ ఓడిపోవడం మాకు కలిసింది. అని అక్షర్ పటేల్ చెప్పుకొచ్చాడు. 18వ ఓవర్ లో క్రిజాల్ సెట్ అయిన నితిష్ రాణాను ఔట్ చేసి మిచెల్ స్టార్క్ మ్యాచ్ ను మలుపు తిప్పాడు. ఈ ఓవర్ లో 8 పరుగులు మాత్రమే ఇచ్చిన అతను ఆఖరి ఓవర్ లో 9 పరుగులు ఇవ్వకుండా అద్భుతంగా బౌలింగ్ చేశాడు. కచ్చితమైన యార్లర్లతో మ్యాచ్ ను బైగా మార్చాడు. సూపర్ ఓవర్ లోనూ యార్లర్లతో రాజస్థాన్ బ్యాటర్లను ఒత్తిడికి గురి చేసి ఆశించిన ఫలితాన్ని రాబట్టాడు. ఈ మ్యాచ్ లో ముందుగా బ్యాటింగ్ చేసిన ఢిల్లీ క్యాపిటల్స్ నిర్ణీత 20 ఓవర్లలో 5 వికెట్లకు 188 పరుగులు చేసింది. అభిషేక్ పోరెల్ (37 బంతుల్లో 5 ఫోర్లు, సిక్స్ తో 49), కేవల్ రాహుల్ (32 బంతుల్లో 2 ఫోర్లు, 2 సిక్స్ లతో 34 నాటౌట్) టాప్ స్కోర్లర్లుగా నిలిచారు. రాజస్థాన్ రాయల్స్ బౌలర్లలో జోప్రా ఆర్డర్ (2/32) రెండు వికెట్లు తీయగా.. మహీష్ తీక్షణ (1/40), వానింద హసరంగా (1/38) చెరో వికెట్ పడగొట్టారు. అనంతరం రాజస్థాన్ రాయల్స్ నిర్ణీత 20 ఓవర్లలో 4 వికెట్లకు 188 పరుగులు చేసింది. యశస్వి జైస్వాల్ (37 బంతుల్లో 3 ఫోర్లు, 4 సిక్స్ లతో 51), నితిష్ రాణా (28 బంతుల్లో 6 ఫోర్లు, 4 సిక్స్ లతో 51) హాఫ్ సెంచరీలతో రాణించారు. ఢిల్లీ బౌలర్లలో అక్షర్ పటేల్ (1/23), కుశ్త్వీ యాదవ్ (1/33), మిచెల్ స్టార్క్ (1/36) తలో వికెట్ తీసారు.





కూలీకి తెలుగులో డిమాండ్

సూపర్ స్టార్ రజనీకాంత్ నుండి సినిమా వస్తుందంటే చాలా ఇండియా వైడ్గా ఆడియెన్స్ ఆసక్తిగా ఎదురు చేస్తుంటారు. చాలా కాలం తర్వాత 'జైలర్' సినిమాతో సత్తా చాటి.. రజనీ మార్కెట్‌ని ఇండస్ట్రీకి తిరిగి పరిచయం చేశాడు. చివరగా 'వేటూర్' చిత్రంతో ఆడియెన్స్ ముందుకు రాగా ఇప్పుడు 'కూలీ' చిత్రంతో రాబోతున్నారు. లోకేష్ కనగరాజ్ దర్శకత్వంలో తెరకెక్కుతున్న ఈ మూవీ షూటింగ్ పూర్తి కావచ్చింది. ఇప్పటికే రజనీకాంత్ కూడా తన షూటింగ్ పార్ట్ ను ముగించేశారు. మిగతా షూటింగ్ పార్ట్ ను లోకేష్ కనగరాజ్ త్వరగా పూర్తి చేసే పనిలో నిమగ్నం అయ్యారు. ఈ మూవీలో నాగార్జున ఓ కీలకమైన పాత్రలో కనిపించబోతున్నాడు. అయితే తాజాగా ఓ వార్త వెరల్ అవుతుంది. ఈ మూవీ ఆగస్టు 14న విడుదల కానున్నట్లు చిత్రం బృందం వారు ఇప్పటికే అధికారికంగా ప్రకటించగా, 'కూలీ' పై తెలుగు ప్రేక్షకులలో కూడా భారీ అంచనాలు పెట్టుకున్నారు. దానితో సినిమా తెలుగు హక్కుల కోసం అత్యంత భారీ ధరను డిమాండ్ చేస్తున్నట్లు టాక్. ప్రస్తుతం అందుతున్న సమాచారం ప్రకారం ఈ సినిమా తెలుగు వర్షన్ హక్కుల కోసం ఏకంగా రూ. 40 కోట్ల వరకు మేకర్స్ డిమాండ్ చేస్తున్నట్లు వార్తలు వస్తున్నాయి. ఇందులో నిజం ఎంతందో తెలియదు. దాదాపు ఈ మూవీ తెలుగు రాష్ట్రాల్లో రూ. 80 కోట్లకు మించిన గ్రాస్ కలెక్షన్లను వసూలు చేయాలి. అలా అయితేనే టాలీవుడ్ బాక్స్ ఆఫీస్ డగ్గర హిట్ స్టేటస్ ను అందుకునే అవకాశం ఉంటుంది.

ది గోట్ లైఫ్ కు 9 అవార్డులు కేరళ సినిమా అవార్డుల ప్రధానం

తిరువనంతపురం వేదికగా 54వ కేరళ రాష్ట్ర చలనచిత్ర అవార్డుల వేడుక ఎంతో అట్టహాసంగా జరిగింది. ఈ వేడుకకు మలయాళ చిత్ర పరిశ్రమకు చెందిన నటీనటులు, ప్రముఖులు అంతా హాజరు కాగా, కేరళ ముఖ్యమంత్రి పినరయి విజయన్, ముఖ్య అతిథిగా హాజరై విజేతలకు అవార్డులు అందించారు. ఇందులో భాగంగా 'ఆదుజీవితం' చిత్రానికి గాను స్టార్ హీరో పృథ్వీరాజ్ సుకుమారన్ ఉత్తమ నటుడిగా అవార్డు అందుకున్నాడు.. అంతే కాదు ఈ చిత్రం మరో తొమ్మిది విభాగాల్లో అవార్డులు సొంతం చేసుకొని సత్తా చాటింది. మలయాళ సూపర్ స్టార్ పృథ్వీరాజ్ సుకుమారన్ నటించిన ఈ 'ఆదు జీవితం' (ది గోట్ లైఫ్) మూవీలో సాదీల్ కూలీలు పడే కష్టాలను చూపిస్తూ.. దర్శకుడు జైస్సీ ఎంతో అద్భుతంగా తెరకెక్కించాడు. గత ఏడాది మార్చి 28న థియేటర్లలో విడుదలైన ఈ మూవీ ఆడియెన్స్ ను ఎంతగానో ఆకట్టుకుంది. ఎన్నో ఏళ్ళు కష్టపడి తీసిన ఈ చిత్రం అంచనాలకు తగ్గట్టుగా భారీ విజయం అందుకుంది. ఓవరాలోగా రూ. 150 కోట్లకు పైగానే వసూళ్లు సాధించి మలయాళంలో అత్యధిక కలెక్షన్ల సాధించింది. ఈ చిత్రంలో అమలా పాల్ హీరోయిన్ గా నటించింది. మైత్రీ మూవీ మేకర్స్ తెలుగు రాష్ట్రాల్లో విడుదల చేసింది. 'ఆదు జీవితం' చిత్రం ఇలా తొమ్మిది విభాగాల్లో అవార్డులు సొంతం చేసుకోవడం హీరోకి ఎంతో గర్వకారణం అని అభినందించారు.



ఓటిటిలోకి వచ్చేసిన శివంగి



పవర్ ఫుల్ పెర్సానాలిటీ లు అందించారు. బిగినింగ్ నుంచి ఎండింగ్ వరకు ప్రేక్షకుల్ని కట్టిపడేసే స్పీడ్ షే తో ఈ చిత్రం ప్రేక్షకులను కట్టిపడేసింది. ఇందులో భాగంగా తాజాగా ఎలాంటి ప్రకటన లేకుండా ఈ మూవీ అనూహ్యంగా అప్పుడే ఓటిటిలోకి వచ్చింది. 'శివంగి' మూవీ గురువారం నుంచి ప్రముఖ తెలుగు ఓటిటి 'ఆహా' లో స్ట్రీమింగ్ అవుతుంది. తెలుగుతో పాటు తమిళ లో అందుబాటులోకి వచ్చింది. ఈ విషయాన్ని సోషల్ మీడియా వేదికగా ఆహా ఓటిటి- సంస్థ వెల్లడించింది.. అలాగే 'ఒకరోజు.. జీవితాంతం పోరాటం.. సత్యభామ కథ మిమ్మల్ని ప్రతిదానికి ప్రశ్నించేలా చేస్తుంది. అది హత్యా లేక ఆత్మహత్యా?' అంటూ క్యాప్షన్ ఇచ్చారు.

యంగ్ హీరోయిన్ ఆనంది, వరలక్ష్మి శరత్ కుమార్ ప్రధాన పాత్రల్లో నటించిన తాజా చిత్రం 'శివంగి'. క్రైమ్ థ్రిల్లర్ జానర్ లో తెరకెక్కిన ఈ చిత్రం మార్చి 7న ప్రేక్షకుల ముందుకు వచ్చి.. బాక్సాఫీస్ వద్ద మిక్స్డ్ టాక్ సొంతం చేసుకుంది. ఈ థ్రిల్లర్ మూవీలో ఆనంది, వరలక్ష్మి శరత్ కుమార్



'అరుంధతి..అఖండల కలయికలా'.. ఓదెలకు సీక్వెల్ గా.. ఓదెల-2 మూవీ

మంచి ఆదరణ దక్కించుకున్న సినిమా 'ఓదెల రైల్వే స్టేషన్'. -క్రైమ్ థ్రిల్లర్ గా ముస్తాబైన ఈ చిత్రానికి కొనసాగింపుగా ఇప్పుడు సూపర్ నేచురల్ హోరర్ థ్రిల్లర్ నేపథ్యంతో 'ఓదెల 2'ను తీసుకొచ్చారు దర్శక, రచయిత సంపత్ నంది. తమన్నా కీలక పాత్ర పోషించిన ఈ చిత్రం విడుదలయ్యింది. ఇది ఓదెల గ్రామంలో జరిగే కథ. ఆ ఊరిలో కొత్తగా పెట్టిన అమ్మాయిల్ని అత్యాచారం చేసే చంపుతున్న తిరుపతి ని అతని భార్య రాధ (హెబ్బా పటేల్) నరికి చంపి జైలుకు వెళ్ళింది. తిరుపతి పీడ విరగడైందని ప్రజలు ఆనందపడేలోపు అతని ఆత్మ.. ప్రేతాత్మగా మారి ఊరి ప్రజలపై పగ తీర్చుకోవడం మొదలు పెడుతుంది. ఊరిలో రెండు పెళ్లిళ్లు జరగ్గా.. తిరుపతి ప్రేతాత్మ వేరొకరి శరీరంలోకి ప్రవేశించి, ఆ నవ వధువుల్ని అత్యాచారం చేసి చంపేస్తుంది. దీంతో తిరుపతి భయంకర దుష్టశక్తిగా మారాడన్న విషయం ఓదెల వాసులకు తెలుస్తుంది. మరి ఆ తర్వాత ఏమైంది? తిరుపతి ప్రేతాత్మ ఓదెలలో ఇంకెన్ని ప్రాణాలు బలి తీసుకుంది? ఓదెలను కాపాడటానికి వచ్చిన నాగ సాధువు ఖైరవి (తమన్నాకి.. తిరుపతి ప్రేతాత్మకు మధ్య ఎలాంటి పోరు నడిచింది? అన్నది చిత్ర కథ. ఓదెల తొలి భాగం కథ ఎక్కడైతే ముగిసిందో.. అక్కడి నుంచే ఈ సీక్వెల్ కథ మొదలవుతుంది. అయితే అది పూర్తిగా క్రైమ్ థ్రిల్లర్ సినిమాగా సాగితే.. ఇది మాత్రం ఆధ్యాత్మిక అంశాలతో ముడిపడి ఉన్న సూపర్ నేచురల్ హోరర్ థ్రిల్లర్ గా ముస్తాబైంది. కథలో 'అరుంధతి' ఛాయలు.. కథానాయిక క్యారెక్టరైజేషన్ విషయంలో 'అఖండ' చిత్రం గుర్తు రాక మానవు. దర్శకుడు సంపత్ కథను రాసిన తీరు.. తెరపైకి తీసుకొచ్చిన విధానం చూస్తే ఈ రెండు హిట్ సినిమాల్ని మిక్సిలో వేసి బయటకు తీశాడేమో అన్న ఫీలింగ్ కలుగుతుంది. ఓదెలలో తిరుపతి తలను పట్టుకుని రాధ పోలీస్ స్టేషన్ కు రావడంతో కథ మొదలవుతుంది. అక్కడి నుంచి ప్రేక్షకుల్ని కథలో వెనక్కి తీసుకెళ్ళాడు దర్శకుడు. రాధ జైలుకు వెళ్ళాక తిరుపతి శవానికి ఊరి ప్రజలు సమాధి శిక్ష విధించడం.. కళ్ళ చేస్తే ఆ వెంటనే అతను ప్రేతాత్మగా పురుడు పోసుకోవడం.. సమాధి నుంచి బయటకొచ్చి నవవధువును అత్యాచారం చేసి హత్య చేయడం.. ఎలిమెంట్స్ అన్నీ థ్రిల్లింగ్ గానే ఉంటాయి. కానీ, ఆ తర్వాత నుంచే కథంతా రొటీన్ గా మారిపోతుంది. తిరుపతి ఆత్మ పదే పదే ఒకే రీతిలో సమాధిలో నుంచి బయటకొచ్చే తీరు.. నవవధువుల్ని బలి తీసుకునే విధానం అంతా రిపీట్ మోడ్ లో చూస్తున్నట్లే ఉంటుంది. విరామానికి ముందు ఖైరవి పాత్రను కథలోకి తీసుకొచ్చారు దర్శకుడు. దీనికోసం అప్పట్ని కాపాడే యాక్షన్ సీక్వెన్స్ తో ఆమెకు ఓ ఎలివేషన్ ను ఏర్పాటు- చేశారు. ద్వితీయార్థం పూర్తిగా ఖైరవి + తిరుపతి ప్రేతాత్మ నేపథ్యంలో సాగుతుంది. కానీ, వీల్చిడర్ మధ్య జరిగే పోరులో బలమైన సంఘర్షణ కనిపించదు. 'అరుంధతి'లో పశుపతి భీకర ప్రేతాత్మగా మారడానికి బలమైన బ్యాక్ స్టోరీ ఉంటుంది. కానీ, దీంతో తిరుపతి అంతటి స్థాయి భీకర ప్రేతాత్మగా మారడాన్ని మెచ్చే విధంగా చూపించలేకపోయారు. అలాగే ఖైరవిగా తమన్నా పాత్రకు ఇచ్చిన ఎలివేషన్ కు.. ఆ తర్వాత తిరుపతి ప్రేతాత్మతో జరిగే పోరులో ఆమె తలపడే విధానానికి అసలే మాత్రం పొంతన ఉండదు. ఓ మామూలు ప్రేతాత్మ ముందు శివశక్తి అయిన ఆమె పదే పదే నిలువలేకపోవడమన్నది సగటు- ప్రేక్షకుడికి రుచించదు. చతాక సన్నివేశాల్లో ఖైరవి, తిరుపతి ప్రేతాత్మ మధ్య జరిగే ఓ భీకర పోరు, మాన్ మామెంట్స్ ప్రేక్షకుల్ని కాస్త మెప్పిస్తాయి. అయితే కథనంలో బలం లేదన్న తీరు సగటు ప్రేక్షకుడు చర్చించుకోవడం గమనార్హం.



ఆర్ ఆర్ ఆర్ లో

ఎన్టీఆర్ అసమాన నటన

జపాన్ లో డాక్యుమెంటరీ విడుదలపై రాజమౌళి ప్రశంసలు

స్టార్ హీరో ఎన్టీఆర్ పై దర్శక ధీరుడు రాజ మౌళి ప్రశంసలు కురిపించారు. 'ఆర్ ఆర్ ఆర్ 1: బిహైండ్ అండ్ బియాండ్' డాక్యుమెంటరీ జపాన్ లో విడుదల కానుంది. దీని ప్రచారంలో భాగంగా జపాన్ వెళ్లి రాజమౌళి అక్కడి మీడియాతో మాట్లాడుతూ ఎన్టీఆర్ నటనపై ప్రశంసలు కురిపించారు. 'ఆర్ ఆర్ ఆర్ 2' సినిమాలోని 'కొమురం భీముడ్' పాట గురించి ప్రస్తావించారు. కొమురం భీముడిలాంటి కష్టమైన పాటను చిత్రీకరించడం నాకు చాలా సులభమైందంటే దానికి కారణం ఎన్టీఆర్ అని ప్రశంసించారు. అతడు గొప్ప నటుడిని అందరికీ తెలుసు. కానీ, ప్రత్యేకించి ఆ పాటలో తారక్ నటన మరో స్థాయిలో ఉంటుంది. అతడి శరీరంలోని అణువణువుతోనూ హావభావాలు పలికించాడు. నేను ఆ పాట చిత్రీకరణలో అతడి ముఖంపై కెమెరా పెట్టి పాట షే చేశాను అంతే. అది ఎంతో గొప్పగా వచ్చింది. ఈ పాట వెనక కొరియోగ్రాఫర్ ప్రతిభ కూడా ఉంది. తారక్ ను ఎలా కట్టాలి, ఎలా వేలాడదీయాలి? బాగా అలోచించి కొరియోగ్రఫీ చేశారని రాజమౌళి గుర్తు చేశారు. ఈ సినిమా తెర వెనక సంగతులతో రూపొందించిన 'ఆర్ ఆర్ ఆర్: బిహైండ్ అండ్ బియాండ్' డాక్యుమెంటరీ నెట్ ఫ్లిక్స్ లో విడుదలై మంచి ఆదరణను సొంతం చేసుకుంది. ఇప్పుడు జపాన్ ప్రేక్షకులను అలరించేందుకు సిద్ధమైంది. ప్రస్తుతం ఎన్టీఆర్ బాలీవుడ్ లోనూ తన సత్తా చాటేందుకు సిద్ధమయ్యారు. అయినా ముఖ్య దర్శకత్వంలో వారి 2లో నటిస్తున్నారు.

